
Перадплата «Божым Шляхам» на 1954 г. 





За адзін 

нумар На год 
Францыя б0 фр. 350 фр. 
Англія 1 ш. 10 пэн. 8 шыл. 
Аргэнтына 2 пэз. 10 пэз. 
Аўстралія 2 ш. 10 шый. 
З. Ш. А. 20 цэн. І дал. 
Бэльгія 8 б. фр. 50 б. фр. 
Данія 1 д. кар. б д. кар. 
Канада 20 цэн. 1 дал.20ц. 
Нямеччына 80 пф. І 5 Н. М. 
Швэцыя І ш. кар. б ш. кар. 





Грошы слаць на адрасы: 
У ФРАНЦЫІ: 


Срёўфце Роз(а!Іе : Рагіз с. 6287 44 
В. Р. НагозКо І.ео; 95, гие (е 5ёўутгез, 
РАВІ5 УР. 

У АНГЛІІ: 


Веу. «г. С. Біроуіс, Магіап Ноцзе, 
Ауерие, СОМРрОХ Х. 12. 


У АРГЭНТЫНЕ: 

Азосіасіоп Віеіогіза еа Іа Агсепапа С. Со- 
гопе! Зауоз 2981. 
4, Че Тцпіо, Виепоз Аігез. 


У АЎСТРАЛІІ: 
Ме. ЗасКіехіса: Ропа:і, 60; ЕізБег 5іт. 
Еазі ВВІЗВАХЕ. О-Іа. 
У БЭЛЬГІІ: 
М. ГАрБё СгегпіайзКкі Егапсоіз, МіспеІзе 
202.  ГСОЮХАІК. 
У НЯМЕЧЧЫНЕ: 
РесБапі МісВае! МозКкаіК. Копію, Х? 135259, 
Р. бсВ. А. Наппоует. 
іп (озІаг, 


НоіІаеп 


КНІЖКІ ДА НАБЫЦЬЦЯ. 


Лёндане і 
беларускія 


У Беларускіх Каталіцкіх Місіях у 

Парыжы можна купіць наступныя 
кніжкі: 
Друя В. -- Ты і яна. 250 фр -- 6 шыл. 
а. Л. Гарошка -- Душа 40 фр. -- 1 шыл. 
а Л. Гарошка -- Паходжаньне чалавека 20 фр. -- 
10 пэн. 


а. Л. Гарошка -- Сьв. Еўфрасіння -- Прадслава 

Полацкая 150 фр.-- 4 шыл. 
Г-і Я. -.- Казкі Ле 2 -- 30 фр. 15 пэн. 
Г-і Я. -- Казкі М 3 30 фр. 15 пэн. 


Равенскі М. Арсеньева Н. -- Магугны Бэжа. Пес- 
ня з нотамі. -- 5 фр. З пЭн. 
Народная казка -- Музыка і чэрці 40 фр. І шыл. 


Сяднёў М. -- Цень Я Купалы 30 фр. 15 пэн. 

Каваль П. -- Беларусь у датах, ліках і фактах 
(друг. выд.) 450 фр. -- 13 шыл. 

Змагар А. -- Случчакі-Апавяданьне-- 100 фр. 2 ш. 


Змагар А. -- Рэпка-казка -- 30 фр. 15 пэн. 
Малітаўнік «Божым шляхам» 80 фр. 2 шыл. 
Малітаўнік «НоІаз Ри5у» 200 фр. 5 шыл. 
Іамплет часапісу «Божым шляхам» за мінулыя га- 
ды 2500 фр. -- 2 ф. і 10 шыл. 


М. Вард4апохіс -- “УеізегВепізеВег Неі- 
паі. ГугіК -- 50 фр. 2 шыл, 


Зьвяртацца на адрасы: У Францыі: 


В. Р. НогозКо Ісо, 95, ге (Че Эёугез, 
Рагіз5 “УІ. 


У Англіі: Веу. (г. С. Біроўуіс, Магіап 
Ноцзе, НоІаеп Ауепце, СОХРОХ Х. 12. 


У Нямеччыне: “УеіззгаПепізсрег Сагі(аз- 
Чіепз: іп РецізсШапа. (205) (СозІаг/Нагх, 
ЗоттегуоВІеп5іга55е 1 А. 





З беларускае народнае мудрасьці 


З жыру сабака шалеець. (Калі багаты бяспутні- 
чае). 

З касою пагоды не чакаюць. (Неабходная справа 
пе адкладаецца). 

З кіч жыць, таго не гнявіць. 

З кім павядзешся, ад таго набярэшся. 

З ліхім чалавекам то і гадзіна векам. 

Злоба людзкая межаў ня знае. 

З людзьмі жыві. а з Богам памірай. 


З малое іскры бывае вялікі пажар. 
З моладу балі спраўлялі, а пад старасьць жабра- 
камі сталі. 
З моладу прарэшынка, а пад старасьць дзір- 
ка. (Грахі молаласьці на старасьпі пакутуюцца 
хваробачі). 


Знаў Бог, што ня даў сьвіні рог, а то ўвесь 
сьвет перавярнула-6. 

Значан сокал па ляту, а сава па воку. 

З незабітага мядзьвелзя шкуры не дзяруць. 

Золата і ў краме дастанеш, а розуму нікому 
ня прыставіш (Безны разумны лепш за багатага 
дурня). 

Зраду прыймаюць, а зралніка вешаюць. 

З разумным пагаворыш -- вума набярэшся, 
а з дурнем -- і пасьледні страціш. 

З роднай старонкі і варсна сястра. 

З чужога воза хоць сярод балота злазь. 

З чым у калыску. з тым і Ў дамавіну (Аб ха- 
рактары). 

Зьняўшы галаву, па заласох ня плачуць. 

З якім спазнаешся, такім сам стаешся. 


БО ЖЫМ 


Ш ЛЯХАМ 





Год УШ. 


ЛІПЕНЬ-ЖНІВЕНЬ 1954 г, 

Дня 16 ліценя 1054 году папскія легаты пала- 
жылі на аўтары сьв. Оафіі ў Канстантынопалі 
бульлю, якою адлучалі ад каталіцкае лучнасьці 
Канстантынопальскага патрыярха Міхала Керуля- 
рыя. 

Ад таго часу прайшло 900 гадоў. Насупраць 
прыказкі, што «час гоіць раны», у гэтым выпадку 
вялікая рана на целе Хрыстовае Царквы не зажы- 
ла. І так ужо на працягу 900 гадоў каталіцкі і 
праваслаўны сьвет не адпраўляюць Божае Служ- 
бы ў адной і той самай сьвятыні на тым самым 
аўтары, Хоць іхняя вера ў сьв. Тройцу, у сьвятыя 
Тайны ў сваёй аснове аднолькавая; хоць з такою 
самаю пабожнасьцю зьвяртаюцца ў малітвах да 
Багародзіцы і да шматлікіх сьвятых. 


Падзея з 1094 г. адбілася вельмі балючым рэхам 
у жыцьці беларускага народу, дык зацікаўленьне 
беларусаў да гэнае падзеі і ў першую чаргу да яе 
прычынаў мае вельмі глыбокае абаснаваньне. За- 
трымаемся тут прынамся над галоўнымі прычына- 
мі падзелу хрысьціянства. 


Ня гледзячы на шматлікія элемэнты ў будове 
Рымскае імпэрыі, якая аб'ядноўвала рознаякія на- 
роды і культуры ў адно, яна ніколі ня сталася мо- 
нолітам. Рымскі парадак, грэцкая філязофія, 
усходнія бога-культы, гандаль -- усё гэта квітне- 
ла на прасторы ўсяе імпэрыі і да пэўнае ступені 
яе цэмэнтавала. Аднак розьніцы паміж вялізарны- 
мі правінцыямі імпэрыі, паміж яе нарюдамі ніколі 
ня зьнікалі. Гэтыя розьніцы сталі асабліва пра- 
яўляцца ў той час, калі сама імпэрыя дажывала 
свой век і калі пачала раскладацца. 


Два найважнейшыя народы рымскае імпэрыі: 
рымляне і грэкі былі далёкімі адзін ад друтога. 
Рымлянін -- цьвярозы, ясны, цьвёрды аж да зьвер- 
ства --- гэта тып добрага здабыўцы, адміністрата- 
ра, юрыста. Зусім іншы тып грэцкапа гэнія -- ру- 
давы, далікатны, з буйнай фантазіяй; ён у сваёй 
натуры меў нахіл да паэзіі, філязофіі, мастацтва. 
Прыгаства і вырабленгсьць грэцкае клясычнае 
мовы паланіла здабыўцу рымляніна. І хаця прый- 
шоў той час, што рымляне перайшлі на лацінскую 
мову як у найбольш урачыстых гутарках так і ў 
пісьме, але грэк ніколі ня прызнаваў нават правоў 
роўнасьці для лацінскае мовы ў сьвеце культуры. 


1954 


Быў час, калі грэкі пагарджалі лацінскаю мовай, а 
пасьля проста толькі талеравалі яе. 

На самай мяжы ІУ і У стагодзьдзяў Рымская 
імпэрыя канчаткова дзеліцца на дзьве: За- 
ходнюю і Усходнюю. У пятым стагодзьдзі За- 
ходняя імпэрыя ня вытрымоўвае націску розных 
нармандзкіх народаў і развальваецца. На яе руінах 
астаецца непадзельнай Каталіцкая Царква пад кі- 
раўніцтвам папы Рымскага і творыць новую 
хрысьціянскую цывілізацыю. Тагачасны Захад 
шукае новых шляхоў, бо ня мае традыцыі. 

Зусім што іншаё творыцца на Усходзе, якога 
сталіцай ад часоў імпэратара Канстантына стала- 
ся Бізантыя, ад імя імпэратара названая Канстан- 
тынопалем. Тут утрымалася даўнейшая рымская 
імпэрыя і праіснавала тысячу гадоў пасьля таго, 
як развалілася яе заходняя часьць. Не дарма гра- 
мадзяне бізантыйскае імпэрыі называлі сябе рым- 
лянамі. Гэтыя «рымляне» глядзелі звысока і з па- 
гардай на «барбарскі» Захад, які з свайго боку 
чым больш мацнеў, тым больш з пагардай і неда- 
верам, а часам і пагрубіянску іздносіўся да ўсяго, 
што было «ўсходнім». 

Апрача таго было нямала іншых прычынаў, 
якія павялічвалі розьніцы і нязгоду між Рымам і 
Канстантынопалем, які ад часу Халкідонскага са- 
бору, пачаў сябг называць «Новым Рымам». 

Бізантыя -- пазьнейшы Канстантынопаль -- 
да часу перанясеньня туды сталіцы, была малень- 
кім гарадком, а ягоны япіскал быў вікарым мітра- 
паліта Тракійскае Гэракліі. Ад мамэнту пераня- 
сеньня імпэратарскага аседку ў Бізантыю Ў там- 
тэйшых япіскапаў зьяўляецца 'амбітнае жаданьне 
паднясеныня свайго пасаду да вышэйшае ступені. 
З гэтаю мэтаю была выдумана лягэнда аб прабы- 
ваньні ў Бізантыі ап. Андрэя і заснаваньня ім 
тамтэйшага япіскапскага пасаду. Наступна на Хал- 
кідонскім саборы зроблена стараньні праўна 
прысвоіць Канстантынопальскаму пасаду другое 
мейсца пасьля Рыму, хоць Ерузалімскі і Ан- 
тыёхійскі патрыяршыя "пасады былі бязумоўна 
старэйшымі і зьвязаныя сваімі пачаткамі з імёнамі 
першых апосталаў. Прычына гэтых стараньняў 
была зусім ясная; яна ня была ні духоўнага, ні 
царкоўнага характару. Канстантынопальскі патры- 
ярх дамагаўся правоў пяршынства толькі таму, 


і 


што знайходзіўся ў горадзе, дзе жыў галава дзяр- 
жавы -- імпэратар. А трэба ведаць, што бізен- 
іыйскія імпэратары, стаўшыся хрысціянамі ў 
ІЎ ст., затрымалі ўвесь цэрэмсініял даўных паган- 
скіх імпэратараў, якім будаваліся сьвятыні на- 
роўні з багамі і перад якіх статуямі палілася кадзі- 
ла. Хрысьціянскія імпэратары Бізантыі адракліся 
«боскіх» гснараў, але затрымалі амаль бяз зьме- 
ны калішні прыдворны цэрэмоніял, што быў наск- 
розь рэлігійны. Імпэратар ўважаўся за прад- 
стаўніка Бога на зямлі, Ён назначаў патрыярхаў, 
япіскапаў і скідаў іх з пасадаў, калі яму не да- 
гэджалі, ён-жа склікаў саборы. 

Надужыцьцё сьвецкае ўлады ў духоўных 
справах у Канстантынопалі было ў вялікай меры 
прычынаю непар-зуменьнаў паміж К:нстантыно- 
пальскім Патрыярхам і Папаю Рымскім -- усе па- 
важнейшыя гісторыкі ў гэтым згодныя, але да гэ- 
тага даходзілі іншыя розьніцы. Найбольш віла- 
вочнай была розьніца ў літургічных абрадах, ін- 
шы быў падыход да некаторых сьвятаў, інакш на- 
ладжана адчіністрацыя; цэнтралізацыя ў Заходняй 
Цэркве і свабода ўва Усходняй, накладалі сваё 
таўро на шматлікія формы рэлігійнага жыцьця. 
Дык ня дзіва, што ў друсой палавінг ІХ ст., калі 
ў Канстантынопалі патрыярхам быў Фоцій і вынік 
закалот з ягсным папярдэднікам на патрыяршым 
пасадзе. дык прыйшло да фармальнага разрыву 
паміж Канстантынопальскай і Рымскай Царквою. 

Навейшыя гісторыкі цьвердзяць, што Фоцій 
памёр памірыўшыся з Папаю, але не зважаючы на 
гэта, скандальны разрыў за яго часоў і літарату- 
ра, якая ў тым часе зьявілася з-пад пяра Фоція, 
былі цяжкімі паксзьнікамі на будучыню. Да ча- 
соў Фоція Рымскі архірэй меў апошні голас ува 
усіх рэлігійных спрэчках Усходняг Царквы і Ў дэ- 
фініцыях праўдаў веры з нагоды розных гэрэзіяў, 
а Фоцій першы зрабіў закід, што Рым сам падпаў 
пад гэрэзію, бс інакш разумее навуку аб па- 
ходжаньні Сьв. Духа, увёў цэлібат сьвятароў, вы- 
даў загад пасьціць у суботы і ін. 

У асобе Фоція прыйшлі ла голасу ўсе тыя 
гістарычныя. культурныя, тэолёгічныя, праўна- 
літургічныя і звычаёвыя розьніцы, якія існавалі 
між Захадам і Усходам. Да гэтага нятакты і ам- 
біцыі з абодвых бакоў ня былі гаючым бальзамам 
на раны ў еднасьці Хрыстовае Царквы. Трэба бы- 
ло толькі іншае нагоды і абставін, каб еднасьць 
Царквы была парушана на доўгія часы. 


На гэткую нагоду лоўга чакаць не давялося. 
Яна здарылася, калі Канстантынопальскім патры- 
ярхам стаўся амбітны Міхал Керуляры. Пад яго- 
ным уплывам Ахрыдзкі архіяпіскап Леў напісаў 
ліст ла лацінскага біскупа ў Трані. робячы Ў ім 
закіды лаціньнікам, што яны ўжываюць ў Службе 
Божай прэсны хлеб. посьцяць у суботы. скасавалі 
ўжываньне алелюя і інш. Хоць ліст быў алраса- 
ваны ла аднаго біскупа з Трані, а не да Папы, але 
ў той час было ясна. што вастрыё ліста было скі- 


рзвана супраць усяе лацінскае Царквы і ўласьці- 
ваю мэтаю ліста, якую мелі на ўвеце ягоныя 
аўтары, было не дапусьціць да супольнае гкцыі 
Папы і імпэратара Канстантына ІХ супраць нарма- 
ноў. Калі аднак пасьля тгго патрыярх Керуляры 
пад уплывам імпэратара крыху зьмяніў свой вы- 
сскі тон і зьвярнуўся да Папы, дык Папа Леў ІХ 
наважыўся выслаць у Канстантынопаль сваіх ле- 
гатаў на чале з кгрдыналам Гумбэртам. 

Кардынал Гухбэрт быў мовавелжам і спэцыялі- 
стам у грэцкіх спрагсх, аднак не азначаўся 
патрэбнаю цярплівасьцю, ані тгктам. 

Папская дэлэгацыя прыехала ў 
нопаль вясною 1054 г. і адразу скантактавала- 
ся з імпэратарам, які вельмі жадаў дагаварыцца з 
Рымам да згоды. Але перагаверы былі ня лёгкаю 
справаю, калі з аднаго боку выступаў папскі ле- 
гат Гумбэрт, адзінка здольная, але пры тым твал- 
тоўня і перапоўненая іэямі велічы Рымскага па- 
саду, а з другога боку падступны і амбітны патры- 
ярх Керуляры. Калі перагаворы не давалі ніякага 
выніку, а Керуляры захоўваўся абураюча, у суботу 
дня 16 ліпеня 1054 г. пепскія легаты, увайшоўшы 
Ў сабор сьв. Сафіі на пачатку Службы Божае, па- 
лажылі на аўтары папскую бульлю, якою адлуча- 
лі ад Царквы патрыярха Міхала Керулярыя. Пасьля 
гэтага легаты чым хутчэй пакінулі Канстантыно- 
паль, баючыся за сваё жыцьцё ад падбуранага 
натаўлу. Чатыры дні пасьля гэтага (20 ліпеня) 
Керуляры адлучыў зд Царквы легатаў. Сучасьні- 
кі не здавалі сабе поўнгсьцю справы з усіх цяжкіх 
наступстваў, якія былі зьвязаны з тым актам -- 
гэта быў акг якім зрэблзгна падзел між Рымскаю 
г Грэцкаю Царквою. 


Сёньня вучоныя стараюцца знайсьці са- 
праўдных вінаватых лзкананае драмы. Няма сум- 
ніву, што прычыны гэтае драмы былі шмат глы- 
бейшыя, як нетактоўнасьць кардынала Гумбэрта і 
гордасьць Керулярыя. аб некоторых з іх успамі- 
налася перш. Але якія-б ня былі тыя прычыны, 
бульля з адлучэньнем Керулярыя сталася фактам, 
аднак яшчэ паўстае пытаньне юрыдычнае важ- 
насьці бульлі. Калі яе папскія легаты клалі на 
аутар сьв. Сафіі, Пала Лей ІХ, які выслаў легатаў, 
ужо ня жыў ад трох месяцаў (ён памёр 19 краса- 
віка), Дык ці маглі папскія легаты выступаць ад 
імя Папы і ад Рымскае Царквы, калі сам Папа ўжо 
ня жыў? 


Канстанты- 


Нез2лежна ад таго, які адказ даюць праўнікі 
і гісторыкі на пастаўленае пытаньзе, не зьмяняец- 
ца сумная сапгрўднасьць падз:глу хрысьціянства. 

З нагоды сумных уголкаў палзету мы мисжам 
зрабіць некалькі вартзсных выснаўкаў. Разьбіцьцё 
хрысьціянства перш чыму сталася дакананым фгк- 
там, было падрыхтгвана на працягу стагодзьдзяў. 
Узаемны недавер, палітычныя інтрыгі ў царкоўных 
справах і гсабістыя амбіцыі адыгралі сваю ганеб- 
ную ролю ў падрыхтоўцы разьбіцьця і ў яго да- 
кананьні. Разьбіцьцё найвыразьней пярэчыць во-. 

лі Хрыста, каб была адна аўчарня і адзін пастыр 
і хто толькі пачувзе сябг хрысьціянінам мусіць 
працаваць для ажыцьцяўленьня вэлі Хрыста. У 
гэтай працы перадусім трэба старацца сябе ўза- 
емна зразумець, умець шанзваць перакананьні 
іншых і вяковыя традыцыі. 

Сёньня, дзякаваць Рогу, адчуваецца 
зразуменьне патрэбы адзінага 


ўсюды 
хрысьціянскегга 


фронту. Да чыста рэлігійных матываў, якія дык- 
туюць людзям незбходнасьць стараньня аб уста- 
наўленьні адзінства, далучаецца яшчэ і дачасны 
матыў, Бязбожны камунізм ёсьць ворагам усіх 
рэлігіяў, але асабліва хрысьціянскіх; было-б шмат 
лягчэй змагацца з гэтым ворагам, калі-б было 
адзінства ў духу, праўдзе і на дзеле. 
а. Ч. Сіповіч. 





Царква- містычнае Цела Хрыста 


Калі-б Хрыстос, зьявіўшыся ў Палестыне, 
жыў там, навучау, тварыў цуды і нарэшце памёр 
на крыжы . пакутніцкай сьмерцю, але не пакінуў 
па Сабе жывое арганізацыі -- свае Царквы, дык 
што-ж-бы асталося ад Яго твораў і Яго навукі?! 
Ведама, што Хрыстос кнігаў ня пісаў, дык Яго 
навука асталася-б хіба толькі ў пераказах і няяс- 
ных лягэндах, а Ягонае дзела збаўленьня людзтва 
хутка зыйшло-б на нішто; людзі аб Ім забы- 
ліся-б. Хіба толькі якія вучоныя ад часу да часу 
рабілі-б свае досьледы аб Ім. Але не дзеля гэт- 
кага хуткапрамінаючага зьяўленьня прыходзіў 
Хрыстос на зямлю; не дзеля таго, каб засьвяціць 
як зьнічка і навекі згаснуць, але каб быць Даро- 
гаю, Праўдаю і Жыцьцём для ўсіх народаў, усіх 
расаў і для кожнага з нас паасобку. Дзеля гэтага 
Ён заснаваў сваю сьвятую і непамыльную ўстано- 
ву, дзе жыве і прабывае Сам заўсёды, як Эўхары- 
стычны Бог; устанавіў сьвятыя Тайны і даручыў 
гэта ўсё ерархіі япіскапаў на чале з сваім Намесь- 
нікам. 

Гэтаю жывою, сьвятою і непамыльнаю ўста- 
новаю ёсьць Хрыстовая Царква. 

Царкву можна разглядаць, як ерархічную ар- 
ганізацыю грамадзтва, заснаваную Хрыстом дзеля 
таго, каб далей вяла дзела збаўленьня людзігва. 
З гэтага гледзішча Царква стаіць перад намі яК 
жывы арганізм. Устанаўленьне Царквы адбывалася 
паступова. «А вы за каго Мяне ўважаеце»? пы- 
таўся аднойчы Хрыстос сваіх вучняў.«Ты Хрыстос, 
Сын Бога жывога, адказаў Яму Сымон-Пятро. А 
Хрыстос яму на гэта кажа: Шчасьлівы ты Сымон, 
сын Іоны, бо ня цела і кроў аб'явілі табе гэта, 
але Айцец Мой, Каторы ёсьць у Небе. І Я кажу 
табе, што ты ёсьць Скала (Пятро) і на гэгай 
Скале Я збудую Царкву Маю і пякельныя вароты 
не перамогуць Яе. І дам табе ключы валадарства 
нябеснага» (Мат. ХХІ, 15-19). Гэта толькі абя- 
цаньне Пятру, што ён будзе бачнаю галавою 
Царквы затое, што першы спаміж апосталаў пра- 
явіў жывую і глыбокую веру ў Боскасьць Хры- 
ста. Зьдзейсьненьне гэтага абяцаньня адбылося 
пасьля ўваскрасеньня: Хрыста, калі Ён, зьявіўшы- 
ся апосталам, пытаўся Пягра, ці ён Яго любіць 
больш як усе іншыя. І Пятро добра памятаючы, 
што ня так даўно выракаўся перад архірэйскімі 


слугамі, што ён вучань Хрыста, цяпер праз сьлё- 
зы паўтараў: «Госпадзе, Ты ўсё вегаеш, Ты вела- 
еш, што я любо Цябе». І Хрыстос тройчы казаў 
да яго: «Пасі ягняты мае!», «Пасі авечкі мае!» 
Ды зноў: «Пасі авечкі маг!» (Івац ХХІ, 15-17). 
Тады і ўчыніў Хрыстос аканчальна ІІятра бачнай 
галавою Свае Царквы. 

Калі Хрыстос жыў на зямлі дык Сам быў гала- 
вою Царквы бачнай і нябачнай. Але ад часу, калі 
Ён узьнёсься на неба на ўлоньне Свайго Айца, 
а на зямлі прабывае толькі ў сьвятой Эўхарыстыі 
дык. Ягоным намесьнікам, бачнаю галавою Царквы, 
зьяўляяцца кожначасны наступнік апостала Пят- 
ра. Ведама, што Хрыстос, будучы на зямлі, меў 
поўную ўладу і непамыльнсьць. ін казаў аб себе: 
«Я дарога, праўда і жыцьцё» (Іван ХІУ, 6). А 
на іншым мейсцы: «Я сьвятло сьвету, хто йдзе за 
Мною, той ня ходзіць у цемры, але будзе мець 
сьвятло жыцьця вечнага» (Іван УШ, 12). Пасьля 
ўзьнясеньня на неба, Хрыстос як адвечная Праў- 
да прабывае Ў лсне Свайго Айца, але абвешча- 
ная Ім праўда знайходзіцца ў Царкве, і яна мае 
ад Хрыста ўсё неабходнае дзеля таго, каб весьці 
Ўсіх людзей да вечнага жыцьця Ў небе. Паўнату 
свае ўлады Хрыстос перадаў Царкве перад са- 
мым сваім узьнясеньнем. Зьявіўшыся апосталам 
праз зачыненыя дзьверы Ён казаў: «Як Айцец 
Мой паслаў Мяне, так і Я пасылаю вас. Сказаўшы 
гэта, дзьмухнуў і кажа: Прыймеце Духа Сьвято- 
га» (Іван ХХ, 21-22). Гэта было завяршэньнем 
яшчэ перш даручанага. пасланьніцтва і зьвязанага 
з ім аўтарытэту: «Хто вас слухае, той Мяне слу- 
хае, а хто вамі пагарджае, той Мною пагарджае; 
хто пагарджае Мною, той пагарджае Тым, Хто 
паслаў Мяне» (Лук. Х, 16). Адгэтуль ясна відаць, 
што Хрыстос перадаў Сваёй Царкве Сваю наву- 
ку, якую Ён Сам атрымаў ад Свайго Айца, і што 
гэтую навуку Царква будзе пашыраць між наро- 
дамі ў імені Хрыста; хто паслухае яе, той паслу- 
хае Самога Хрыста і Яго Айца; і наадварот, той 
хто ня прыйме яе ад Царквы, тэтым самым пагар- 
дзіць Хрыстом і пагардзіць Нябесным Айцом. 

Царкза мае велічную, небасяжную мэту, але 
сама яна складаецца з звычайных, сьмяротных і 
слабых людзей, дык як-жа гэтыя людзі могуць 
забясьпечыць непамыльнае асягненьне так высо- 

кае і так важнае мэты? Дзеля гэтага Хрыстос даў 
Царкве неабходныя да гэтага ласкі, а сваім 
намесьнікам даў дар непамыльнасьці ў справах 
сьвятое веры і маральнасьці; карыстаюць яны з 
гэтае ўлады тады, калі абвяшчаюць нейкую праў- 
ду веры ех саіВесіга, 


Япіскапы на чале з Рымскім Першаархірэям, 
а з імі ўсе сьвяары, што знайходзяцца ў лучнась- 
ці з Апостальскім Пасадам, твораць царкоўную 
ерархію, без якое Царква ня можа існаваць. 1 
там, дзе няма гэтае ерархіі, там наступае аслаб- 
леньне сьвятое веры, заніканьне сьвятых Тайнаў, 
упадак маралі. Гэта ясна выяўляецца ў пратэ- 
стантызьме, асадліва у ягоных шматлікіх сЭктах, 
дзе ўжо часта нават ня вераць у Боскасьць Хры- 
ста і тлумачаць Сьвятое Пісаньне кожны на свой 
лад -- сёньня так, а заўіра іначай, у выніку чаго 
зьяўляецца поўны хаос у маральным і духовым 
жыцьці. Праўда, ёсьць пабожныя людзі і ў пра- 
тэстантызьме, але гэта ня у сілу самога прагэс- 
тантызму, а ў сілу дараў Сьвятога Духа, даных 
высокародным душам дзеля іхняе добрае волі 1 
шчырага жаданьня належаць да сапраўднае Хры- 
стовае Царквы, праз гэта яны начынаюць нале- 
жаць да душы сапраўднае Хрыстовае Царквы. 
Але звычайны шлях асьвячаньня і збаўленьня, 
гэта прыналежнасьць да баччае Хрыстовае Царк- 
квы і належны ўдзел у Таёмствах Хрыстовых ды 
ўпарадкаваньне свайго жыцьця паводля навукі 
Хрыста згодна з тлумачэньнем Царквы, а так-жа 
ўдзельнічаньне У  багаслужэньнях, асабліва ў 
Найсьвяцейшай  Эўхарыстычнай ахвяры, шо 
ёсьць цэнтрам надпрыроднага жыцьця чалавека. 


Па-за бачнай Царквою ёсьць нябачная Цар- 
ква: гэта Містычнае Цела Хрыста, дзе Сам Хры- 
стос ёсьць нябачнай Галавою ўсіх, што жывуць 
з Ім, у Ім і для Яго. Тут кожная справядлівая 
душа ёсьць членам гэтага Цела. І нават тыя спра- 
вядлівыя, якія не належаць да бачнае Царквы, 
але не па сваёй віне знайходзяцца ў стане не- 
знаньня дзе ёсьць сапраўдная Царква, яны так- 
жа належаць да Містычнага Цела Хрыста. Думку 
аб Містычным Хрыстовым Целе вельмі ясна вы- 
казаў апостал Павал. Гляньма, як прыгожа ён 
апісвае яго, прыраўноўваючы да лучнасьці, якая 
ёсьць ў чалавечым арганізьме між галавою і чле- 
намі. «Як у гзаным целе маем шмат членаў, але ня 
ўсе члены маюць тую-ж работу, так мноства нас 
творым адно цела ў Хрысце» (Рым. ХІІ, 4-5). 
«Бо як адко цела, а мае многія члены, і Усе чле- 
ны аднасэ цела, хоць іх і многа, твораць адно 
цела, так і Хрыстос» (І. Кар. ХІІ, 12). «Усё па- 
карыў (Айцец) пад ногі Яго, і даў Яго за галаву 
над усім у Царкве, каторая ёсьць Яго Цела, і 


паўната Яго, якая напаўняе ўсё ўва ўсім» (Эфэз. 
І, 22-23). 

Значыць Царква творыць з Хрыстом адну 
сутнасьць. Таму і кажа сьв. Аўгустын, што Хры- 
ста без Царквы ня можна поўнасьцю зразумець: 
Яны неразлучныя, як неразлучныя людзкое цела 
і галава. Хрыстос і Яго Царква твораць адну су- 
чэльнасьць -- цэлага Хрыста. 

У такой будове Царквы ёсьць бязьмежная 
любоў Хрыста да ўсіх людзей агулам і да кож- 
нага з нас паасобку, бо Хрыстос прыйшоў на 
зямлю збавіць усіх і ўчыніць праз Царкву Сзаім 
Містычным Целам. «Хрыстос так палюбіў Царкву, 
што і Сябе аддаў за Яе» (Эфэз. У, 25). У выніку 
гэтага: «Мы члены Яго Цела, ад Цела Яго і ад 
Касьцей Яго» (Эфэз. У, 30). Вось якая шчыльная 
лучнасьць паміж Царквою і Хрыстом, паміж намі 
і Ім. Таму чыніць напасьць на Царкву, гэта ўсё 
роўна, што нападаць на Хрыста. ІПІрасьледаваць 
Царкву, гэта роўназначна, што прасьледаваць Са- 
мога Хрыста! Гэта ясна бачым з прыкладу Саўла, 
будучага апостала Паўла. Ён не трасьледаваў Хры- 
ста, а толькі хрысьціян, аднак калі Ў дарозе да 
Дамаску, куды накіроўваўся Саўло, каб забі- 
ваць хрысьціян, зьявіўся яму Хрыстос, дык зьвяр- 
нуўся да яго такімі словамі: «Саўле, Саўло, чаму 
прасьледуеш Мяне? Ён адказаў: Хто-ж Ты, Гос- 
падзе? А Ён у адказ: Я Ісус, Каторага ты прась- 
ледуеш!» (Дзеян. Ап. ІХ, 4-5). Як бачым, Хры- 
стос ня кажа «Я ёсьць Хрыстос, Каторага вучняў 
ты прасьледуеш», а проста «Я Ісус, Каторага ты 
прасьледугш». 

Нават найменшы вернік належыць да містыч- 
нага Цела Хрыста.Дзеля гэтага,калі мы яго прась- 
ледуем, крыўдузім, пазбаўляем яго і яго сям'ю 
сродкаў да жыцьця -- тым самым прасьледуем і 
крыўдзім Самога Хрыста. Калі-б людзі ўсьведа- 
мілі як сьлед гэтую праўду, на колькі тады бы- 
ло-б лягчэй разьвязаць сацыяльныя пытаньні. 
Бо-ж можная крыўда ўчыненая іншаму адбіваецца 
нейкіх чынам на ўсіх, як на членах аднаго цела 
і нават на самым крыўдзіцелю, бо-ж і ён нале- 
жыць да таго-ж містычнага Цела Хрыста. 

Усё чалавецтва -- гэта Містычнае Цела Хры- 
ста, калі ня дзейным чынам праз жывую і глы- 
боку веру, праз непахісную надзею і праз дзей- 
ную хрысьціянскую любоў, дык прынамся патэн- 
цыяльным спосабам у тым значэньні, што кожны 
чалазек, пакуль ён жыве, можа атрымаць ласку 
Божую, каючыся за свае грахі і зьвяртаючыся да 
Хрыста, просячы ў Яго прабачэньня і памілавань- 
ня.Абавязкам кожнага верніка ёсьць стацца актыў- 
ным членам Хрыстовага Цела і збольшыць сваю 
любоў да Хрыста. 

а. Я. Тарасэвіч. 


афр 


Спэова беларускае каталіцкае ерорхі! ў Менску ў 1925 г. 


У часапісе «Дакуманты і факты» Нр. 1. з 
1952 г. ёсьць кароткая зацгмка Спэктатара 
«Справа ўтварэньня Беларускае Каталіцкае Цар- 
квы ў Б.С.С.Р.», у якой гаворыцца: «У' 1924 г. з 
групы «Дзяньніца», якая стаял ў тым часе на 
чале ўраду і Камуністычнае партыі ў БССР, па- 


ўстала думка ўтварэньня на тэрыторыі Са- 
вецкае Бетарусі Беларускае духоўнае ката- 
ліцкае ўлады... Пры помачы гэтай групы па- 
чаліся шуканьні адпаведнага кандылата... За- 


ходняя Беларуская група грамадаўцаў запрапана- 
вала кандыдатуру кс. Адама Станкевіча... Кс. Адам 
Станкевіч пагадзіўся з прагансвай тым-больш, 
што і сам быў падзяляў часткова ў той час пагля- 
ды грамадаўцаў на магчымгсьць бузсвы Бела- 
рускага Нацыянальната Дому ў БССР. Дзеля гэ- 
тага кс. Стэнкевіч паразумеваецца ў гэтай справе 
з Першаерархам Украінскае Каталіцкае Царквы 
(грэка-каталіцкзе) міто. Шэптыцкім, які даве- 
даўшыся, пто праект гэты высунуты галавой урз- 
ду БССР А. Чарвяковым і праф. Ігнатоўскім і ін- 


шымі, якія зьяўляюцца, ня Гледзячы на афі- 
цыяльны камуністычны шыльд “- беларускімі 
патрыётамі -- падтрымаў думку кс. Станкевіча 


выезлу ў БССР і гбняцьця там кіравеитва Ката- 
ліцкаю Царквою і ператварэнья яе Ў беларускую 
з польскай, як быле дагэтуль. Аднак пастанова 
выезду адцягвалася нэгатыўным становішчам Ры- 
му ў гэтай справе, які не хацеў, дазволам гэтага 
кроку, проціставіць сабе Польшчу. Быў мамэнт, 
што кс. Станкевіч амаль што ня выехаў у БССР 
на сваю руку без дазволу Сьвяцейшай Сталіцы...» 

Колькі ёсьць праўды Ў гэтым сьведчаньні 
Спэктатара? Падзеі аб якіх ён піша маюць вялікае 
значэньне для нашае гістэрыі агулам і рэлігійнае 
Ў асаблівасьці але На вялікі жаль аўтар не палаў 
крыніцаў, гдкуль ён чэрпаў свае інфармацыі і 
Ўжо гэтым самым зьнізіў сваё сьведчаньне да тых 
вестак, аб якіх кажуць: «так мне людзі гаварылі». 
Тымчасам падзеі, аб якіх піша Спэктатар ня так 
лаўныя і ёсьць магчымасьць іх спраўдзіць, У 
сьвятле лакумантаў выяўляецца, што сьведчаньне 
Спэктатара мае толькі зерне праўды з паважным 
дадаткач фантазіі. На шчасьце захавалася  ла- 
кладнае сьвелчаньне самога кс. Адама Станкевіча 
адносна гэтге справы Ў кнізе: «Беларускі Хрысы!і- 
янскі рух». Вільня 1938 г. Там у разьдзеле УІ. 
ў 6 «Занік Б.Х.Л. у Мечску і бальшавіцкія пляны 
аб беларускім каталіцкім біскупе» ласлоўна гаво- 
рыцца: 

«Пасьля таго, як у Менску ўцьвярдзіліся 
бальшавікі ўсякая 1зейн”сьть БХД (Беларускае 
Хрысьпіянскае Дэмакратычнае Злучнасьпі). якая 
перад тым так буйна там разьвівалася, была спы- 
нена, Алнак астэласч там жменя людзей. дзейных 
сяброў БХД, якія ня трапілі надзеі на тое, што 


рэвалюцыйны віхор пераміне, жыцьцё Ўложыцца 
Ў праўныя рамкі і будзе магчымая хоць сякая-та- 
кая праца навіт і для БХД. Такую нгдзею са- 
праўлы можна было мець, бо бальшавікі ў пер- 
шых гадох свайгс рэжыму давалі магчымасьць 
працы на ніве беларускай культуры, з нават быц- 
цам шукалі спосабу разьвязаньня праблемы рэ- 
лігійнай, Магчымасьць культурнай працы ў БССР 
сьцягвала,. як вэжема, туды беларускую інтэлі- 
гэнцыю з эміграцыі, а так-ж" і з Польскай Рэчы- 
паспалітай, дзе для яе ня было працы. У бела- 
рускім грамадзянстве ёсьць думка, што гэткая 
бальшавіцкая палітык" ня была шчырай, што бы- 
ла гэта звычайная прыманка, каб прыбраць ла рук 
усю беларускую народную інтэлігэнцыю і такім 
ці іншым спосабам зьнішчыць яе. Вось-жа сабра- 
ную да сябе беларускую інтэлігэнцыю бальшавікі 
прыблізна ад 1926 г. аж да сяньня сгпраўды 
нішчаць. ці аднак дзеля гэтага яг зьбіралі -- 
судзіць так ня мзем ніякіх ладзеных. Палёгкі для 
беларускай культуры Ў першых гадэх бальша- 
віцкага рэжыму можа зьяўляюцца звычайным 
прыпадкам, а можа і сапраўды сьведамай прыман- 
кай для Беларусаў з боку маскоўскай палітыкі. 
У кожным выпадку Ў свзім часе бальшавіцкая 
палітыка. даючая Беларусам жыць і працаваць у 
БССР, сапраўды існавала, была плоднай Ў сваіх 
выніках і сягала так-жа да беларускай інтэлігэн- 
цыі рэлігійнай. Пазваляю сабе тут прытачыць ліст 
з Менску з 29-ІУ-1924 г. даўнейшай дзейнай 
сяброўкі БХС на менскім грунце ла аднаго! ката- 
ліцкага ксяндза Беларуса ў Полынчы. Дзеля ве- 
дамых прычын прозьвішча ані тэй сяброўкі БХД. 
ані ксяндза назваць тут не магу. Вось даслоўны 
Зьмест таго пісьма: «...Вельчі Паважаны Ксёндз! 
Пішу я не ад сябе дз Ксяндз”, ал? 21 імені каталі- 
коў Беларусаў, каторыя чуючы нез“хват духа- 
венства, прасілі мяне зьвярнуцца да нашай улалы 
(да бальшавіцкай --- увага Ад. Ст.) з просьбай, ці 
не тазволіла-б нам запрасіць ксянлзоў з заграні- 
цы, Дзеля гэтай прычыны Я “аварыла з некато- 
рымі прадстаўнікзмі вышэйшай улалы. ці не пазво- 
лілі-б прыехаць з заграніцы ксяндзом Беларусам. 
як напрыклад кс. Н. і т. 1. Мне азказалі вельмі 
прыхільна і даручылі напісаць ла кс. Н. наступ- 
наг: што савецкая ўлада згодзіциа на прыез ка- 
таліцкіх беларускіх ксяндзоў пад трымя Ўмовамі: 
1). каб лухавенства каталіцкае паводля мажлі- 
васьпі ўводзіла беларускую мсву Ўзачен польскай 
пры дадатковых набажэнствах; 2) каб лухавен- 
стру не вяло агітацыі проці савепкай улалы і 
3) каб залежнасьць лухавенства был? ад біскупа, 
каторы павінен жнпь на Белэрусі і быць зэлеж- 
ных У сваіх духоўных справах тольхі ал Рыму. 
Ёсьць ведама. штіс! біскупа назначае Рым, але мы 
бузземч прасіць Беларуса і для нас вельмі пажа- 

дана мець біскупам Паважанага кс. Н. Аб гэтым 
мы хацелі пісаць да Рыму, але мо” лепей будзе 
атрымаць адказ ад кс. Н., ці згодзіцца к нам пры- 
ехаць, а калі не, то чаму? Мо” треба прыняць 
якія крокі ў адносінах да Рыму...» (Тут ёсьць за- 
цемка Ад. Ст., што ліст узяты з уласнага” ар- 
хіву). 

Ліст гэты дужа вымоўны і лішніх тлумачэнь- 
няў не патрабуе. Што ён не якая выдумка асобы 
яго пісаўшай, і што бзльшавікі -- шчыра ці ня 
шчыра ня недагм -- сапраўды рабілі захады аб 
беларускім каталіцкім біскупстве ў Менску, ві- 
даць так-жа яшчэ з наступнага фекту. У 1925 пі 
1926 г. -- дзкладна ня помню -- зварочваўся да 
мяне адзін паважны Беларус з прапззыцыяй зга- 
дзіцца ... быць біскупах м у Менскі! На мае запы- 
таньні, што гэта ўсё знача. чалавек той сказаў 
мне аб гэтым больш менш тое самае, што гэта 
асоба напісла Ў пісьме. Тады я гэнаму чалавеку 
аб'ясьніў, што каталіцкім біскупам можа быць 
толькі той, каго 'назнача папеж і што няхай Масква 
зробіць у тэтым кірунку патрэбныя дзеля гэтага 
захады. Больш з тым чалавекам аб гэтай справе 
я не гавгрыў. Ці гэта значыла біскупскай мітрай 
з ласкі бальшавікоў прыгарнуць мяне яа іх і 
зрабіць з мянг «чырвонага біскупа». ці пад гэтыя 
абяцанкі заахвоціць да пераезду ў Менск бела- 
рускіх ксяндзоў народнікаў, кб пасьля іх зьніш- 
чыць, як інтэлігэнцыю савецкую, ці проста была 
гэта проба ўладзіць у БССР рэлігійнае жыцьцё, 
што найменш праўдападобна -- згадаць не бя- 
руся. 

У кожным разе, цьвярджу ўрэшце. што спра- 
ва беларускага каталіцкага біскупа ў Менску бы- 


ла абгаворвана шырака, калі адзін радыкальны. 
тады саветафільскі беларускі дзеяч - - дзеля ве- 
дамых прычын назваць яго не магу -- увгжаў -- 
на што маю пісьменны дакумумант -- іито віна за 


недайшоўшае да пазытыўнага выніку беларускае 
біскупства ў Менску ляжыць на мне. 


Словам гэтай няяснай дагэтуль справе з 
біскупствам ў Менску, гэта апошні адгалосак 
дзейнасьці БХД у Менску і час аканчальнага яе 
заняпадку пгд прэсіяй і прасьледам бальшавіцка- 
га рэжыму». 


Толькі кажа кс. Адам Станкевіч. Сёньня з 
невялікае гістрычнае пэрспэктывы і з таго, што 
дзеецца ў краінах так званых «народных дэмакра- 
тыяў» адносна Каталіцкае Царквы, ня можа быць 
ніякіх сумніваў, што гутаркі бальшавіикіх кі- 
раўнікоў, быццам яны лазволілі-б пад тымі тры- 
мя ўмовамі працавэзць у БССР беларускім ката- 
ліцкім сьвятаром, прыехаўшым з-за грэніцы, ня 
маюць ніякае шчырасьці і былі прызначаны вы- 
ключна для прапаганды. Па:обная прапанова з 
вуснаў тапачасных беларускіх камуністаў магла 
некаторым выдавацца шчырай, але такою на- 
напэўна ня была, бо-ж у БССР было нямала бе- 
ларускіх каталіцкіх сьвятароў і ўсіх іх бяз вы- 
нятку ГПУ зьнішчыла, дык не для іншзе мэты 
яны шукалі беларускіх сьвятароў у іншых краінах, 
Зрэштаю далучыўшы Зах. Беларусь да БССР 
бальшавікі пацьвердзілі бяз ніякіх двузначнасьця Ў 
свае пляны адносна беларускага каталіцкага луха- 
венства- -тады, праўда, бальшавікі вельмі заўзята 
вышуквалі беларускае каталіцкае духавенства, але 
толькі лзеля таго. каб яго зьнішчыць. У ліку 
ахвяраў знайшоўся і сам кс. Адам Станкевіч 
Цьверджаньне Спэктатара, што кс. Станкевіч га- 
тоў быў 1925 г. выехаць у БССР на сваю руку без 
дазволу Апостальскаг: Пасаду, а тэк-жа цьвер- 
джаньне, што думка аб беларускім каталіцкім 
біскупе ў БССР па“стала Ў групе «Дзяньніцы», 
як бычым з сьведчаньня кс. Станкезіча,не адка- 
зваюць праўдзе. 





Пад знакам ,рускае і польскае веры" 
(Працяг 2-1) 


ПАД УЛАДАЮ РАСЕЙСКАЕ ІМПЭРЫІ 


Падзел Рэчыпаспалітае і прылучэньне Бела- 
русі да Расеі яшчэ больш узмоцніла палянізацыю 
Ў лоне Каталіцкае Царквы, на Беларусі бо ў ў зма- 
ганьні за сваю незалежнасьць, польскае духавен- 
ства ўзлажыла асабліва важную ролю на Каталіц- 
кую Царкву ўва ўсіх акупацыйных зонах. У 
тым часе канчаткова дайшло да таго, што вельмі 
трапна выказаў польскі журналіст Зьдіслаў Дэм- 
біцкі ў 1944 г. ў сваім артыкуле аб «польскай на- 
роднай веры», што «ня Польшча сталася каталіц- 
каю, але каталіцызм стаўся польскім», Яшчэ 
больш як у самай Польшчы такі нацыяналістыч- 
ны дух укараняла польскае духавенства на Бела- 


русі (52). Так стварылгся «пельская вера», якая 
цьвярдзіла, што «кожны паляк -- каталік, а кож- 
ны каталік -- паляк». 


Нацыяналістычны: настрой польскага духавен- 
ства на ня-польскіх абшарах прымаў такія дзівос- 
ныя формы, ште на яго зьвернена ўвагу нават у 
Зах. Эўропе. У 1908 г. на гэтую тэму была разгар- 
нулася жывая дыскусія. Запачаткаваў яе а. Паль- 
міері, даказваючы, шта польскае духавенства ў 
сваёй дзейнасьці кіруецца перадусім палітычнымі 
намерамі, уважаючы «каталіцызм за прыладу па- 


52. Маегоазкі Зуетцюі. ВКоіІа. диероўіепзёха Ка- 
боіскіерго у” войдгіпаей ргоБ і сіегріей пра «егепіе 
Гісуу і Візаіеў Еузі 1863-1883. Мііпо 1935. 

лянізацыі» (58). На тгкі закід палякі зарэагаваі 
вельмі жыва. У газэтах, часапісах і брашурах зья- 
віліся адказы (54), на якія ў сваю чаргу адказаў 
а. Пальміері (55). Хсць дыскусія да ніякіх кан- 
крэтных вынікаў не давяла і нават ня выявіла да 
канца закраненага пытаньня, але прынамся хоць 
часткава паказала ўсяму сьвету палітыканства 
польскага духавенства на няпольскіх абшарах. 

Праўда паняволеньне Польшчы давала поль- 
скаму духавенству шмат спраўдваючых аргумэн- 
таў іхняе якраз такое, а ня іншае рэлігійнае палі- 
тыкі, бо-ж для іх Катгліцкая Царква была най- 
больш магутным бастыёнам у змаганьні за неза- 
лежнасьць, у якім маглі спалучыцца ўсе і партый- 
ныя і беспартыйныя дзеячы, незалежна ад сваіх су- 
пярэчных поглядаў. Але вяршком недарэчнасьці 
ў паводзінах польскіх сьвятароў было тсе, што 
змагаючыся за сваю незалежнасьць, яны старалі- 
ся здушыць усе праявы беларускага вызвольнага 
руху; яны нават і думкі не дапускалі, каб на Бе- 
ларусі зьвяртацца да беларускіх вернікаў пабела- 
руску (56). Нічога дзіўнага, што такая крыва- 
душнасьць, якая Каталіцкую Царкву хацела мець 
за абаронцу перад дэнацыяналізацыяй польскага 
народу і адначасна тую-ж Царкву выкарыстоўва- 
ла на Беларусі для дэнацыяналізацыі беларусаў, 
мусіла выклікаць з боку беларусаў зусім апраў- 
даную няпрыхільнасьць да польскіх сьвятароў. 

Каб ня мець лішніх перашкодаў у сваёй па- 
лянізацыйнай дзейнасьці на Беларусі, польскае 
духавенства старалася ўсімі спосабамі перашко- 
дзіць даплыву хоць крыху сьведамае беларускае 
моладзі ў духоўныя сэмінарыі. Аднак не зважаючы 
на розныя перашкоды рады беларускага каталіц- 
кага духавенства лацінскага абраду перад 1917 г. 
хоць паволі, алё ўсё-ж узрастглі, бо беларускі 
адраджэнскі рух пранікаў і У духоўныя ўстансвы 
і там шырыў ўсьведамленьне між спалянізаваных 
беларусаў Нават у такой устансве, як Віленская 
Каталіцкая Духоўная Сэмінарыя ў 1911 г. рэктар 
афіцыяльна прызнаў існаваньне беларускага гурт- 
ка і дазволіў яму мець беларускую бібліятэчку 
(57). У Каталіцкай Духоўнай Акадэміі ў Пецяр- 

бурзе гэткі-ж гурток паўстаў у 1912 г. а ў 1914 г. 
налічваў 70 сябраў і меў вялікую беларускую 
бібліятэку ды разьвіваў жывую дзейнасьць дзя- 
куючы паважнай падтрымцы праф. Браніслава 
Эпімзха-Шыпіллы (58). 

Выкарыстоўваючы некаторыя магчымасьці 14- 
леранцыйнага ўказу з 1905 г. белерускае ката- 
ліцкае жыцьцё пачало разьвівацца штораз больш, 
паўстала Беларускае Выдавецтва, зьявіліся бела- 
рускія каталіцкія кнігі, часапісы і газэта. 


У АГНІ РЭВАЛЮЦЫІ. 


Кастрычніцкая рэвалюцыя 1917 г. не зважаючы 
на сваю руйнацкую дзейнасьць, ня спыніла адразу 
разьвіцьця беларускага каталіцкага руху. Наадва- 
рот, на каторкі час ён быў яшчэ ўзмоцніўся. Ві- 
ленскі біскуп Я. Э. дэ Вопп вярнуўся з выгнаньня 
і быў назначаны Магілёўскім мітрапалітам, Бульля 
аб яго намінацыі была прачытана падчас інтроні- 
зацыі ў Пецярбурзе так-жа і пабеларуску -- гэта 
было вымоўнае новаўвядзеньне. У сваім першым 
пастырскім лісьце да духавенства мітрапаліт га- 
варыў 'аб патрэбе ўжываньня беларускае мовы ў 
сьвятынях і сам, хоць быў ужо ў пажылых гадох, 
пачаў вучыць беларускую мову. Да гэтага часу, 
не зважаючы на дазвол папы Льва ХІІ з 8.У.1897 г. 
Нр. 375929 для Магілёўскага мітрапаліта ўжываць 
беларускую мову ў тых мяйсцовасьцях, дзе народ 
карыстацца беларускаю моваю (прі «(іаІіссійБ 
аІрогиззіса а рораіо аёфВіБеіцг). (59) яе ў ка- 
заньнях амаль ня ўжывалі, або ўжывалі толькі 
«пад страхам свайго бліжэйшага начальства» 
(60). Цяпер-жа Я. Э. дэ Ропп афіцыяльна дазва- 
ляе беларускія казаньні і катэхізацыю, а нават за- 
ахвочвае да гэтага духавенства. Лік парахвіяў з 
беларускімі каз2ньнямі пачаў узрастаць з дня на 
дзень. 

У тым-жа 1917 г. была адноўлена Менская 
дыяцэзія і ў 1918 г. у Менску адчынена Каталіцкую 
Духоўную Сэмінарыю з а. Фабіянам Абрантові- 
чам на чале. Не зважаючы на бальшавіцкі тэрор, 
беларусюзя прэса пісала ў 1919 г. аб Менскай Сэ- 
мінарыі: «Дужа цікавы і шмат значны праяў у 
жыцьці Беларускага народу -- гэта клерыкі-Бе- 
ларусы. У тутэйшай Каталіцкай Сэмінарыі Усіх 29 
клерыкаў; з гэтых 95 асоб беларусаў. Знача тво- 
рацца цэлыя кадры, цэлыя палкі беларускага ма- 
ладога духавенства, якое -- цэлай моцай выступае 
Ў абароне свайго пакрыўджанага народу» (61). 
Тады-ж а. Абрантовіч стараўся заснаваць у Мен- 

ску Беларускую Каталіцкую Акадэмію, іле ня змог 
гэтага стараньня давесьці да канца пад націскам 
далейшых падзеяў. 

Пад кіраўніцтвам беларускага каталіцкага ду- 
хавенства пачала шырока разгортваць сваю дзей- 
насьць Беларуская Хрысьціянская Дэмакратычная 
Злучнасьць, закладаючы беларускія школы, пры- 
тулкі і каапэратывы. Для ўзмацненьня сваіх радоў 
і для актывізацыі беларускага рэлігійнага жыцьця 
беларускае каталіцкае духавенства мела свае 
зьезды 1917 г. у Менску, 1918 г. у Баранавічах і 
1921 г. у Вільні. Рады беларускага каталіцкага 
духавенства хутка збольшваліся. Нажаль гэта тры- 
вала вельмі коратка. 

Рыскім мірным дагаворам у 1921 г. Беларусь 
была падзелена між Савецкім Саюзам і Польшчаю. 
Ад таго часу прасьледаваньне рэлігіі агулам і ка- 
тапіцызму ў асаблівасьці ў Савецкім Саюзе прыня- 
ла вельмі вострую форму, Дакладней аб гэтым пі- 
салася ў артыкуле «Старонкі з крыжовае дарогі 
Жаталіцкае Царквы на Беларусі». Цяпер-жа пры- 
глянемся да тых падзеяў, якія адбываліся ў За- 
ходняй Беларусі. 


ПАД ПОЛЬСКАЮ АКУПАЦЫЯЙ. 


На першы пагляд магло-б здавацца, што ў За- 
ходняй Беларусі пад польскай акупацыяй бела- 
рускае каталіцкае жыцьцё павінна было квітнець, 
але ў сапраўднасьці і тут каталіцызм як такі 
прасьледаваўся з нямешаю зацятасьсю, хоць ня 
так крывава, як у «Савецкім Саюзе, а дазваляўся 
каталіцызм толькі ў адной форме «польскае веры». 

Пакуль у Вільні быў біскупам Я. Э. Юры Ма- 
тулевіч (1918-1925), а ў Пінску Я. Э. Жыгімонт 
Лазінскі (1919-1925 як біскуп Менскі, и: 1925- 
1933 як біскуп Пінскі), дык супрацьбеларускія 
выступы польскага духавенства мелі пераважна 
прыватны характар. Праўда гэтых выступаў было 
шмат і да таго яны часта йшлі ў пары з палобнымі 
выступамі польскіх урадовых прадстаўнікоў, але 
афіцыяльна яны ўсё-ж маглі расцэньвацца, як 
шавіністычныя выступы адзінак на іхнюю аса- 
бістую адказнасьць. Характэрна аднак тое, што 
польская грамадзкая апінія такія выступы падтры- 
моўвала. Нават у 1917 г. калі беларуская прэса 
паведаміла, што ў Вільні паўстаў «Арганізацыйны 
Камітэт дзеля сазыву Беларускае Канфэрэнцыі ў 
Вільні» і што Ў яго склад увайшлі ксяндзы бела- 
русы Ул. Талочко і Янка Семашкевіч, дык паляк 
кс. Вітаўт Шылкевіч прыслаў кс, Талочку ліст з 
пагрозаю, што ён ня міне «заслужанае кары». На 
гэта кс. Талочко даў належны адказ і раіў «выле- 
чыцца ад нацыяналістычнага чаду». Відавочна: ад- 
каз трапіў у самае чулае мейсца польскага шаві- 
нізму, бо выклікаў шмат гоману і быў часткова 
апублікаваны ў «Сазгесіе “УагзгаузкКіеў» (69). 

Бязумоўна, што шавіністычна настроеныя 
адзінкі, якія займаді высокія адказныя становіш- 
чы, выкарыстоўвалі афіцыяльна гэтыя становішчы, 
каб нішчыць беларускае каталіцкае жыцьцё. Калі 
ў 1918 г. віленскія беларусы запраектавалі вы- 
даньне беларускага каталіцкага часапісу «Сей- 
біт», дык пралат кс. Ян Ганусэвіч ад імя Віленскае 
біскупскае курыі 23. ІХ, 1918 г. лістам Нр. 1440 
афіцыяльна забараніў кс. Ул. Талочку супрацоў- 
нічаць у тыч часапісе (63). 

Падобныя выступленьні польскіх нацыяналіс- 
таў супраць беларускгга каталіцкага жыцыія мож- 
на лічыць толькі дробнымі выпадкамі Уласьцівы 
наступ распачаўся ад таго часу, як польская ўла- 
да пачала замацоўвацца на беларускіх землях. Ад 
тады супрацьбеларускі наступ на мяйсцох супра- 
ваджаецца самаю бессаромнаю кампаніяю ачорні- 
ваньня і нават даносамі ў Рым. Гэткі данос быў 
высланы у 1921; у ім абвінавачвалася Я. Э. Мату- 
левіча за тое, што не забараняе выданьня ў Віль- 
ні беларускае каталіцкае газэты «Кгупіса», бо 
яна маўляў: «супярэчыць з каталіцкай этыкай... 
недапушчальным спосабам крытыкуе касьцельныя 
Улады... узбуджае нянавісьць да польскага народу 
і дзяржавы... узбуджае клясавы антаганізм... і 
выразна сымпатызуе бальшавіком» (64). Так 
ачарнівалзся газэта, якая будзіла нацыянальную 
сьведамасьць між беларусаў каталікоў і садзейні- 
чала ажыўленьню каталіцкага жыцьця. 


Нзагул найбольш востры наступ на беларус- 
кае каталіцкае жыцьцё йшоў з Віленскае капіту- 
лы, дзе ад даўна знайходзіліся такія кінонікі, 
якія нават адмаўляліся даваць разграшэньне тым 
пакутнікам, якія спавядаліся пабеларуску. Больш 
таго, некаторыя з іх карысталіся ў дачыненьні да 
беларусаў самым непераборлівым тэрорам. Напры- 
клад канонік кс. Станіслаў Мацеевіч, візытуючы 
беларускую сярэднюю школу ў Барунах, пагра- 
жаў вучням: «Кулька Ў лоб кожнаму, хто будзе 
чытаць беларускія кніжкі» (65). Аб гэтым «ду- 
хоўным» адзін з левых часапісаў пісаў у форме 
паролыі акафісту: «Радуйся ксяндзоў Мацеевічаў 
прамоўкі, з беларусаў у палякаў перахварбоўкі, 
вераю сьвятой ганебныя ганллёўкі -- радуйся!» 
(66). 

Найбольш вострыя атакі былі скірованы суп- 
раць катыўнейшага беларускага сьвятарства, каб 
стэрарызаваўшы іх. тым лягчэй узьдзейнічаць 
агулам на беларускае «сьвятарства. Дня 26. “І. 
1921 г. у Барунах арыштавана кс. Міхала Пятроў- 
скага і пасаджана ў Лукіскую турму. а ў 1922 г. 
быў. наложаны хатні арышт на кс. Казімера Стэ- 
повіча. 

Бараніцца супраць наступу духоўнае і сьвец- 

кае польскае ўлады было вельмі цяжка, Дзейны 
супраціў магла-б зрабіць адпаведная бетаруская 
духоўная ўлада, але яе ня было. Дзеля гэтага з 
ініцыятызы Беларускае Хрысьціянскае Дэмакра- 
тычнае Злучнасьці быў падзны ў 1921 г. Апос- 
тальскаму Нунцыю мэмарыял ад усіх беларускіх 
грамадзкіх установаў у Вільні з дамаганьнем біс- 
купа-суфраггна, беларускае мовы ў Духоўнай 
Сэмінарыі і інш. Зразумела, што палякі зрабілі 
ўсё, што было ў іх сілах, каб нічста з ламагань- 
няў беларусы не атрымалі, але на некаторы час 
былі спыніліся скандальныя супрацьбеларускія 
выступы польскіх духоўных уладаў. Да таго па- 
чалася падрыхтоўка перагавораў у справе кан- 
кардату між Польшчаю і Ватыканам. Самыя пера- 
гавсры трывалі нядоўга і вяліся так, каб (ані бе- 
ларусы, ані украінцы ня мелі на іх ніякага Ўплыву. 

Тюльскі ўрад, выкарыстоўваючы сваю рэкля- 
му «перадмуру хрысьціянства» і «абарсінцы кагта- 
ліцызму» здолеў лёгка вытаргаваць ад Апосталь- 
“скага Пасаду паважныя ўступкі адносна зовы ка- 
заньняў, катэхізацыі і інш, з некарысьцю для ня- 
польскага насельніцтва (67). Канкардат быў пад- 
пісаны 10. 2. 1925 г. Ня дзіва, што польскія асяг- 


неньні выклікалі незадаволеньне Ў беларускіх, 
украінскіх і летувіскіх кругах. Калі Варшаўскі 


сойм рыхтаваўся да прыняцьця канкардату 23 
красавіка, ДЫК КС. Адам Станкевіч, які тады быў 
паслом, выехаў з Варшавы, каб ня ўдзельнічаць 
на тым паседжаньні сойму, Хтосьці аб гэтым дз- 
нёс нунцыю Я. Э. Ляўраму, які выклікаў да сябе 
кс. Станкевіча і рабіў яму за гэта дакоры, але ў 
адказ пачуў яшчэ больш дакораў за папушчэньне 
ў крыўду беларускага рэлігійнага жыцьця (68). 
У сваю чаргу прэм'ер ураду БНР В. Ластоўскі 
выслаў мэмарандум-пратэст у Ватыкан (69). На- 
жгль ўрад БНР ня меў ніколі дыплёматычных зно- 
сінаў з Ватыканам і абаснаваная аргумэнтацыя мэ- 
марандумчу асталася без адказу. Нгагул польскія 
дыплёматычныя асягненьні ня былі з роду тых 
якія маглі паглыбіць рэлігійнае жыцьцё на Бе-- 
ларусі. 

Зготна з Канкардатам Віленская каталіцкая 
дыяцэзія была палнзсеная да годнасьці мітрапотіі, 
але пер?х тым пад націскам польскіх інтрыгаў і 
няспынных атакаў мусіў зрачыся Віленскага па- 
саду Я. Э. Юры Матулевіч і мітрапалітам быў на- 
азначаны Я. Э. Ян Пепляк, але ён хутка памёр, не 
абняўшы пасаду і 21. УІ. 1926 г. Віленскім мітра- 
палітам быў назначаны Я. Э. Ромуальд Ялбжы- 
коўскі. 


Дзейнасьць міт. Ялбжыкоўскага азначалася 


67. УуПапоу зні В., Юзіерэбка зе зігопу Козсіда 
па ггес2 рапзіча, УУіпо 1927. 

68. Ян Шутовіч. Ксёндз Адам Станкевіч. У 25-ыя 
ўгодкі сьвяшчэнства і беларускай нацыянальнай дзей- 
насьці. Вільня 1940, стар. 46. 


69, Кэнкордат. «Крывіч» Нр. 9, Коўня 1925. стар. 
97-98. 


вострым наступам супраць усяго беларускага ў 
рэлігійным жыцьці. У адказ на гэта прадстаўнікі 
Беларускае Хрысціянскае Дэмакратыі перадалі 
12. ХІ. 1926 г. мітрапаліту мэмарыял з дамагань- 
нямі: 1. неадкладна ўвесьці ў Віленскую Кат. Дух. 
Сэм. выклады беларускае мовы, гісторыі і літара- 
туры; 9. прыдзяленьня беларусам каталіком адна- 
го з віленскіх касьцёлаў; З. дапушчэньня ўжы- 
ваньня беларускае мовы нароўні з польскаю і ла- 
цінскаю ў адносінах з духоўнаю ўладаю; 4. рас- 
паралпжэныня. каб у парахвіях з беларускім на- 
сельніцтвсч казаньні і дадатковыя багаслужэньні 
адбываліся пабеларуску; 5. каб беларускіх сьвя- 
тароў прызначвана ня ў польскія, а ў беларускія 
парахвіі. Міт. Ялбжыкоўскі адказаў прадстаўніком 
БХД. што ён ня выканае нівознага з вышэйпера- 
лічаных жадгньняў (70). 

Тры ані перад тыч 9. ХІ. 1926 г. падчас зьез- 
ду польскіх біскупаў у Вільні здарыўся яшчэ 
бельш, характэрны выпалак, які поўнасьцю выявіў 
сапраўднае аблічча міт. Ялбжыкоўскага. На зьезь- 
дзе прысутнічаў а. грхімандрыт айцоў Марыянаў 
Андрэй Цікота і ён зьвярнуў увагу на неабход- 
насьць ужызгньня беларускае мовы ў каталіцкай 
працы між беларусамі, На гэта міт. Ялбжыкоўскі 
з бязьлічным цынізмам параіў а. архімандрыту 
ехаць да бальшавікоў і там гаверыць пабеларуску 


(71). І характэрна, што ніхто з прысутных поль- 


скіх ерархаў не сказаў нічога супраць такога ад- 
казу. 

У далейшым наступ. міт. Ялбжыкоўскага на 
беларускае каталіцкае жыцьцё ўзмацняўся з дня 
на дзень. Не дарма яго агульна пачалі называць 
беларусажэрам. У студзені 1997 г. ён перанёс кс. 
Віктара Шутовіча з беларускае парахвіі. Барадзе- 
нічы, дзе той працаваў 10 гадоў, у польскую па- 
рахвію Тшцяны ды адначасна здэгралаваў з тараха 
на вікарага, а на яго мейсца назначыў ксяндза 
паляка. У тым-жа часе быў згаласіўся на працу 

У Віленскую лыяцэзію кс. Ст., Бланкоўскі, але з 
ўмоваю, как быў прызначаны ў якую небудзь бе- 
ларускую парахвію -- такога назначэньня не 
гтрымаў. 

Убачыўшы такую руплівасьць мітрапаліта ў 
змаганьні з беларускім рэлігійным жыцьцём, поль- 
скія адміністрацыйныя ўлады ў сваю чаргу Ўўзмоц- 
нілі супрацьбеларускі наступ. Польскі суд за- 
судзіў кс. Вінцеся Гадлеўскага жодзіскага па- 
раха на два годы турмы, абвінавачваючы ято 
Ў «распаўсюджваньні бунтарскае дактрыны, якая 
мела на мэце адарваць азі Польшчы беларускія 
землі». Міт Ялбжыкоўскі не сказаў ні слова аба- 
роны за свайго сьвятара (72). Драбнейшыя 

супрацьбеларускія выступленьні польскае палі- 
цыі ставаліся што раз часьцейшычі, 

Да якое ступені даходзіў шавінізм міт. 
Ялбжыкоўскага мог даведацца ўвесь сьвет падчас 
паўторнае каранацыі іконы Вастрабрамскае Божае 
Маці. На Вострай браме быў зьнішчаны лацін- 
скі напіс і памешчана польскі: «Кгоіоуо Когопу 
РаізКіеў то віе ха паті». Такое надужыцьцё 
рэлігійных сьвятасьцяў відаць самі палякі Уважалі 
абураючым і спадзяваліся, што яно можа выклі- 
каць паважныя заварушэньні, дзеля гэтага перад 
каранацыяў, якая адбывалася 9. УІІ. 1997 г. ары- 
штована цэлы рад беларускіх дзеячоў і выпушча- 
на іх толькі пасьля каранацыі (73). 

Ня маючы свае ерархіі беларусы каталікі 
маглі ставіць супраціў толькі праз адзіную прока- 
таліцкую арганізацыю Беларускую Хрысціянскую 
Дэмакратыю і прокаталіцкую газэту «Беларуская 
Крыніца» і вось на гэтыя ўстановы абрушыўся 
міт. Ялбжыкоўскі. Дня 10. ХІІ. 1928 г. ён выдае 
загад Нр. 5216 усім сваім парахам, у якім забара- 
няе вернікам належаць да Беларускае Хрысціян- 
скае Дэмакратыі і чытаць «Беларускую Крыніцу», 
бо яна маўляў займела памылковую дарогу «рэ- 
лігійнага індыфэрэнтызму і бальшавізму» (74). 
Таго-ж дня кс. Адам Станкевіч атрымаў асобны 
ліст ў лацінскай мове з такімі-ж забаронамі. Нас- 
тупнага дня галоўна Ўправа БХД выслала ў гэтай 
справе тэлеграму Апостальскаму Пасаду, а праз 
тару тыдняў шырока апрацаваны мэмарыял. Ад- 
начасна беларускія арганізацыі ў Вільні абвесьці- 
лі пратэст супраць загаду мітрапаліта. Адказу з 
Рыму на мэмарыял ня было ніякага і БХД пра- 
даўжала сваю дзейнасьць, але яе палажэньне бы- 
ло вельмі няпрыемнае -- публічнае ачорненьне з 
вуснаў мітрапаліта ставіла ўсіх, у тым ліку і 
Апостальскі Пасад у заклапотанае палажэньне, 
але шавіністычны нацыяналізм міт. Ялбжыкоўска- 
га ня лічыўся з нічым. 


Маючы такога мітрапаліта, нацыяналістычна 
настроенае польскае духавенства УЎважала, што 
мае разьвязаныя рукі ў супрацьбеларускіх па- 
чынаньнях. Капітульны канонік кс. Кароль Любя- 
нец заснаваў у сваім маёнтку Мінойты каля Ліды 
адзіную Ў сваім родзе «школу польскасьці». Уся 
гэтая школа палягала на тым, каб прывабіць пра- 
васлаўных беларусаў, перацягнуць іх на ката- 
ліцызм лацінскага абралу і перапісаць на палякаў. 
«Вучняў» прынаджвалася рознымі абяцанкамі, а 
«навука» трывала ўсяго тыдзень-два і галоўным 
пунктам праграмы афіцыяльна мела катэхізацыю, 
а ў сапраўднасьці гэта было «пераконваньне», 
што кожны паляк мусіць быць каталіком, а ката- 
лік -- палякам. Па некаторым часе кс. Любянец 
пераехаў назад у Вільню, а школу даручыў весь- 

пі адпаведна вышкэленым чанашкам-катэхэткам, 
засобіўшы іх і вучняў фінансава. 

Што рабіў кс. Любянец у Мінойтах, тое-ж 
рабілі амаль усе польскія парахі на Беларусі. Ка- 
рэспандэнцыі ў «Белгрускай Крыніцы» і «Хрысці- 
янскай думцы» даюць безьліч прыкладаў такое 
дзейнасьці. З свайго боку польская паліцыя пась- 
ля дэкрэту міт. Ялбжыкоўскага супраць «Беліарус- 
кае Крыніцы» значна зактывізавала супрацьбела- 
рускую лзейнасьць, канфіскуючы пры розных на- 
гблах беларускія каталіцкія часапісы і нават ма- 
літаўнік «Голас душы». 


Ужо перш успаміналася, што найбольш 
Вострыя атакі былі скіраваны супраць больш сьве- 
дамых і актыўных беларускіх сьвятароў --- гэтая 
акцыя ў Віленскай дыяцэзіі ня спынялася ніколі. 
У 1928 г. а. др. Казімер Кулак, ня могучы атры- 
маць працы ў беларускай парахвіі, быў на нейкі 
час прыняты біс. Лазінскім у Пінскую Дух. Сэм., 
але і там мусіў выкладаць папольску, а потым і 
зусім быў выкінены і міт. Ялбжыкоўскі паслаў 
яга ў парахвію Ляндвараў. У 1929 г. а Францішак 
Чарняўскі быў высланы ў Францыю працаваць у 
польскай калёніі. У 1931 г. быў выкінены з ліку 
прафэсароў Віленскае Дух. Сэм. а др, Язэп Рэ- 
шэць і перанесены перш на прэфэкта ў настаўніц- 
кую сэмінарыю, а потым высланы Ў глухую ма- 
зурскую вёску, адкуль У 1938 г. выехаў у ЗА. 
Звычайна гэткія перакідваньні адбываліся бяз ні- 
якага розгаласу, але калі ў 1927 г. на мейсца кс. 
В. Гадлеўскага ў Жодзішкі быў прысланы ксёндз 
паляк, дык справа дайшла да скандалу -- вернікі 
замкнулі касьцёл і плебанію, і польскага параха 
ў беларускую парахвію ўвяла польская паліцыя, 
выламаўшы дзьверы карабінамі, 


У афіцыяльным органе Віленскае каталіцкае 
мітраполіі зьяўляліся няраз такія артыкулы і ліс- 
ты мітрапаліта, што нават некаторыя палякі іх 
ацэньвалі вельмі крытычна, бо як пісаў адзін ра- 
сейскі каталіцкі часапіс, які выходзіў пад рэдак- 
цыяю кс. Около-Кулака: «Усё няшчасьце Ў тым, 
што на так званых усходніх ускраінах Польшчы 
царкоўная работа залішне зьвязана з палітыч- 
наю» (75). А польская палітыка на беларускіх 
землях азначалася неімаверным зазнайствам і бру- 
тальнасьцю. З гэтага гледзішча здарыўся вельмі 
характэрны выпадак з а. др. праф. Янкам Тарасэ- 
вічам падчас яго падарожжа ў 1935 г. з Амэрыкі 
(ЗША) на бацькаўшчыну. Калі ён прыехаў у род- 
ную вёску Клешнякі, дык атрымаў загад ад паве- 
тавага Шчучынскага старосты неадкладна пакі- 
нуць вёску і агулам бацькаўшчыну (76). 


(Працяг будзе) 


75. «Китеж» 79 1-3. Варшава 

1929. у зьвязку 
«Уіа4отозсі 


Інаўгурацыя 


(Працяг 4-ы да апавяданьня «Няведамыя шляхі») 


Лета для Андрэйкі праляцела стралою; і не 
аглянуўся, як трэба было ехаць вучыцца. Зборы 
да падарсжжа былі невялікія. Дзядзька Сьцяпан, 
абладаваўшы воз усім незбходным, вёз плямянь- 
ніка ў горад з прыхаванаю трывогаю за няведа- 
мае і няпэўнае заўтра на новым жыцьцёвым шля- 
ху. Аднак убачыўшы ў бурсе гурт расьсьмяянае 
моладзі, падкруціў Вусы і вышэй падняў галаву. 

-- З гэткімі пракудамі ў жыцьці не прападзе,-- 
казаў ён сам сабе, едучы дамоў, але з другога 
боку яму прыходзіла думка: Кінуў быццам у 
мора, ці “н патрапіць там плаваць? І таму пакуль 
даехаў да Ваўкавіцкага лесу, некалькі разоў аг- 
лядаўся назад: Ці не бяжыць ён за возам?.. 

Андрэйка назаўтра рана з няпрыхаванаю ці- 
кавасьцю чекаў першае лекцыі. У замкавіцкай 
паўшэхнай школе, хоць на перапынку ўсе вучні 
гаварылі пабеларуску, але выклазы адбываліся 
папольску і да гэткага стану ён пібы прывык, а 
тут вось ўсё мае быць у роднай мове. Першая 
лекцыя якраз і была беларуская мова і яна Ана- 
рэйку так запамяталася, што напэўна колькі бу- 
дзе жыць, яе не забудзецца. Слухаў ён гутарку 
настуніка з “нявымоўнсю насалодаю і тады ўпяр- 
шыню. адчуў усю веліч і вартасьць роднае мовы. 

На задумлёнае аблічча Андрэйкі зьвярнуў 
увагу ягоны сусед на лаўцы і пазьнейшы шчыры 
прыяцель Мікола. Вяртаючсыя пасьля выклалаў ў 
бурсу, Мікола спробаваў жартаваць з Андрэйкі: 

-- Ты, відаць, на хмары быў заблудзіў, ці 
што, падчас першае лекцыі? 

-- На хмары то не. але ў нашую паўшэхную 
школу дык праўды быў заблудзіў -- адказаў 
СЬМЯЮЧЫСЯ. 

-- А што, можа там каго незабыўнага пакі- 


нуў? 
-- Яшчэ ня маю «незабыўных -- раптам спа- 
важнеўшы, казаў Андрэйка. 
О, гавары, гавары! Думаеш я ня велаю, 


што ціхая вада берагі рве? 

-- Мікола, ты гаворыш аб пустым, а я думаў 
зусім аб паважных справах. 

-- Ужо так адразу ад павагі зачынаеш? 

Дык гэта неяк само сабою прыходзіць, 
калі параўнягш тое, што чуеш тут і тое, што чуў 
перад тым. Тады адразу стае ясна, як моцна ка- 
лечаць чужыя настаўнікі сьведамасьць моладзі 
чужою моваю ў чужых школах. 

2 О глядзі ты Ў якую паважную бочку Ўсу- 
нуўся! Гэта ў цябе перажываньне періцага 
уражэньня, а я Ўжо прывык “ад першае клясы. 
дык мне хоць-бы што і было-б дзіўна, как было 
іначай, -- казаў паважна Мікола. 

-А Ў вас у вёсцы якая школа? 


-- У вёсцы была перш беларуская школа, 
а потым яе перамянілі на польскую, але і цяпер 
у нас дзеці сьмяюцца з «панскае» мовы настаў- 
піцы: «Цані Жаба пшэкае». 

-- Відаць што ў вас ёсьць крыху старэйшых, 
што моцна абстойваюць за родную справу. 


-- Гэта праўда -- гаварыў ажыўлена Міко- 
ла -- у нас часта ставяць беларускія спэктаклі, 
сьпяваюцца беларускія песьні, -- Ды ведаеш, з 


нашае вёскі ажно пяцёх вучацца Ў гімназіі. Вось 
пабачыш, як мы будзем выступаць на інаўгурацыі! 
А калі будзе інаўгурацыя? 

-- Здаецца за тры ТЫДНІ. 

Мікола ўгадаў. Роўна праз тры тыдні адбы- 
валася ў гімназіі інаўгурацыя новага навучальна- 
га году. Уласьціва гэта была сьціплая фармаль- 
насьць, але сабраныя разам усе вучні і настаўні- 
кі, пргмова дырэктара, выступленьне хору, арке- 
стры і цікавы нумар Міколавых аднавяскоўцаў 

усё гэта зрабіла надзвычайна глыбокае ўра- 
жэньне на Андрэйку. Калі на заканчэньне ўсе 
сабраныя ў салі сталі на зважай і запяялі гымн 
«Не пагаснуць зоркі ў небе», дык Андрэйка пе- 
ражываў штосьці, чапо ніколі дагэтуль ня ве- 
даў. Яму ставалася то горача пад сэрам, то му- 
рашкі бегалі па скуры, то сьлёзы станавіліся Ў 
вачох. Штосьці новае і моцнае заварушылася ў 
грудзях і яно акрыляла душу да змаганьня з най- 
большымі перашкодамі. 

Па з'канчэньні інаўгурагыі саля апаражня- 
лася паволі. Андрэйка пад уплывам перажывань- 
няў хацеў быць крыху на адзіноце і таму, не ча- 
каючы Міколы, выйшаў на вуліцу і накіраваўся 
да бурсы. Але неспадзевана яго дагнаў вучань з 
старэйшае клясы -- Барыс: 

-- Што-ж ты, Андрэю, адзін маршыруеш? 

-- А што-ж дарога невялікая, дык і адзін не 
заблуджу. 

/. Як-жа падабалася інаўгурацыя -- пытаў- 
ся Барыс ціхім і лагодным голасгм, які адразу 
вытвараў атмасфэру сяброўства і даверу. 

-- Вельмі падабалася, толькі мне цяжка вы- 
казаць свае ўражэніні. 

-- Ну і добра, нз вуліцы ня варта раска- 
шэльвацца з сваімі ўражэньнямі, ты вось пагля- 
дзі, якіу вокам глядзіць на нас «рхангель» на дру- 
гім боку вуліцы. (Там стаяў паліцыянт з карабі- 
нам за плячыма). Мусіць ю?б мог, дык-бы з ко- 
стачкамі нас схрумстаў. Тут, брат, табе другая 
інаўгурацыя і важнейшая чым першая: сьцеражы- 
ся, каб у пашчу ня трапіць. Не глядзі ў той бок. 

--. Яшчэ наэўна акрамя гэтых, як кажаш чар- 
хангелаў» у формах тут ёсьць нямала тайнікаў? 
--- пытаўся паціху Андрэйка. 

-- А так! гэтых «цьвёрдых 
адбаўляй. 

Так гутарачы, яны і не зьвярнулі ўвагі, іито 
ім насутрач ішлі дзьве гімназісткі з польскае гіх- 
назіі і зерылі на іх злоснымі вачыма. А злавацца 
было зашто, бо-ж на іх, на фанабэрыстых пане- 
нак, гэтыя «мужыцкія» гімназісты пагрэбавалі на- 
ват зьвярнуць “увагу. Дык каб хоць як кслечы 
адпомсьціць за такую Зьнявагу, адна з іх, мінаю 
чыся, азвалася з прызірствам: 

-- Паўлюкі! 

-- Янычаркі! -- голасна адказаў Барыс. 

Пененкі аглянуліся, але не знайшоўшы чым 
больш укалоць гімназістаў, пайшлі далей. 

-- Вось бачыш, як нашая костка можа саба- 
чым мясам 'абрасьці -- казаў да Андрэйкі Барыс-- 
гэта-ж беларускія шляхцянкі, а што з іх выхо- 
дзіць? 

Рэдка каторы дзень для Андрэйкі быў так ба- 
гаты на перажываньні і Ўспаміны. як той дзень 
інаўгурацыі. 


знакаў», хоць 

Навука ў гімназіі ддя Андрэйкі ня была цяж- 
каю, але штодзеннае жыцьцё было вельмі цяж- 
кім. Кнігаў купіць ён ня мог і мусіў пазычаць у 
багацейшых сяброў. Нават часам на сшыткі ня 
был: ламанага гроша. Харчы ў бурсе не заўсёды 
былі здавальняючыя, але дакупіць сабе штосьці 
зьезьці ён ня меў за што. У гэтым была толькі 
адна пацеха, што ён ня быў адзін у сваёй бядно- 
це. Няраз у часе шэрых гадзінаў, калі ў бурсакоў 
кішкі пачынал! граць марша, але яшчэ гэтая «му- 
зыка» была ня нядта моцнаю, дык арганізаваліся 
канцэрты жартаблівых песень, або струннае ар- 
кестры і яны Хоць на некаторы “ас заглушалі 
канцэрт галодных жыватоў. І так усякія цяжкась- 
ці і нават цярпеньні перажываліся з юнацкім гу- 
марам. 

У асабліва цяжкіх хвілінах Андрэйка ўспа- 
мінаў інаўгурацыйны дзень і паўтараў: 

-- Не на тое ўступіў сюды, каб адступаць. 
Упярол, пакуль Бсг дае сілы! 


А. Жменя 





НА РЭЛІГІЙНАЙ НІВЕ 


АСЬЦЯРОГА СЬВЯЦЕЙШАГА АЙЦА 
ПЕРАД МАТЭРЫЯЛІЗМАМ 


Сёлета на пачатку верасьня адбыўся бэльгій- 
скі Марыйскі Кангрэс, які закончыўся 5-га верась- 
ня пасьвячэньнем Бэльгіі непарочнаму Сэрцу Ма- 
рыі. Да кангрэсістаў прамаўляў праз радыё Сьвя- 
ейшы Айцец Пій ХІІ. У сваёй прамове Сьвяцейшы 
Айцец зьвярнуў увагу на неабходнасьць змагань- 
ня супраць матэрыялізму, які прасякае ўга ўсе 
пласты грамадзтва. 

«Шмат людзей, казаў Сусьветны Архірэй, шу- 
каюць толькі выгалнага жыцьця, забясьпгчанага 
заўтра, але не зьвяртаюць увагі на надпрырод- 
ную сапраўднасьць, ня слухаюцца ніякіх заклі- 
каў да пасьвяты і ня здольныя зразумець часам 
крайне неабходных патрэбаў іншых сацыяльных 
клясаў народу. Можна лёгка забыцца, што дачас- 
ныя выгады ке зьяўляюцца галоўнаю мэтаю жы- 
цьця і што ёсьць іншыя багацьці, бязьмежна 
больш вартасныя і больш трывалыя -- гэткаю 
ёсьць Божая любоў, з якою чалавек можа забыц- 
ца аб самым сабе, цалкам алдацца Богу, і выко- 
ваньню Яго волі». 


БРЭТАНІЯ ПАСЬВЯЧАНА ДЗЕВЕ МАРЫІ 


Найбольш пабожная правінцыя Францыі -- 
Брэтанія. сёлета 26 чэрвеня на велічнай урачы- 
стасьці Ў Сант-Ан-дДОрэ пасьвячана Прэсьвятой 
Дзеве Марыі. Акт пасьвяты ппачыталі супельна 
Ўсе прысутныя на ўрачыстасьці біскупы на чале 
з брэтанскім кардыналам Я. Эм. Рок. На закан- 
чэньне ўрачыстасьці прамаўляў да прысутных 


праз радыё Сьвяцейшы Айцец Пій ХІІ. Сваё сло- 
ва Сьвяцейшы Айцец закончыў двумя прывітань- 
нямі ў брэтонскай мове. Гэта першы раз у гісто- 
рыі Папа карыстаўся брэтонскаю моваю. 


ПАДРЫХТОЎКА ДА ЭўХАРЫСТЫЧНАГА 
КАНГРЭСУ 


Чарговы Міжнародны Эўхарыстычны Кангрэс 
адбудзецца 17-24 ліпеня 1955 г. у сталіцы Бра- 
зілі -- Рыо-дэ-Жанэйро. Ужо ад цяпер вядуцца 
падрыхтоўчыя працы для годнага ўшанаваньня 
ЭЎўхарыстычнага Хрыста. 


ІНЖЫНЕРЫ І АДНОСІНЫ 
НА ПРАДПРЫЕМСТВАХ 


Нядаўна Міжнароднае Аб'еднаньне Каталіц- 
кіх Інжынераў мела свой другі Кангрэс у Дэльфт 
(Галянлыя). Даклады і дыскусіі мелі на ўвеце аз- 
начыць адказнасьць інжынераў у справе адносі- 
наў да работнікаў на прадпрыемствах. Выходзя- 
чы з заложаньня, што ўсе працоўныя ў прадпры- 
емствах ёсьць братамі ў Хрысьце, інжынеры пад- 
чырквалі з націскам, што людзкая годнасьць і сва- 
бода працоўных не павінны ахвяроўвацца дзеля 
празьмернага збольшаньня рытворчасьці. Інжы- 
неры мусяць слухацца і выконваць загады сваіх 
зьзерхнікаў, але калі ад іх вымагаюць штосьці 
нязподнае з маральнасьцю і справядлівасьцю, дык 
яны забавязаны адпаведна зарэагаваць, хоць-бы 
нават гэта было зьвязана з рыскам страціць сваё 
становішча. У агульным выніку Кангрэс зьвяртае 
ўвагу ўсіх зацікаўленых на неабхаднасьць тако- 

га плянаваньня працы, каб тэхнічыны і эканаміч- 
ны прагрэс не стаяў на перашкодзе «разьвіцьця 
чалавека, сына Божага і брата Хрыстовага». 


ПАДВОДНАЯ КАПЛІЦА 


Недалёка ад гішпанскага берагу Ў адной з 
падводных пячораў Міжземнага мора 4 жніўня 
ўстаноўлена статую Маці Божае. Статуя ёсьць 
копіяй Багародзіцы з Монтсэрат, патронкі Ката- 
лёнй. Зроблена яна з волава і памалявана фас- 
фарызуючаю масаю, так што зіхаціць у сваёй 
падводнай сьвятыні. Гэтую капліцу ўладзілі пад- 
водныя рыбакі і спартоўцы плаваньня. Асьвячань- 
не статуі адбылося ў падводнай пячоры, куды 
спускаўся сьвятар. 


НАРАДА КАТАЛІЦКІХ І ЭВАНГЕЛЬСКІХ 
АКАДЭМІКАЎў 


Нямецкія каталіцкія і эвангельскія акадэмікі 
мелі сёлета 20 і 21 чэрвеня супольную нараду ў 
Бад-Боль на тэму: «Супрацоўніцтва веравызнань- 
няў у дзяржаве». У дакладах і дыскусіях шырока 
парушалася пытаньне ўзаемнае талеранцыі і Зьвяр- 
талася ўвагу на спосабы, якімі можна прадухі- 
ліць веравызнавальныя напружаньні. 


ПРАТЭСТАНЦКАЯ ПРАПАГАНДА І КАМУНІЗМ 


Прэзыдэнт Калюмбіі Густаў Піліна, прамаў- 
ляючы сёлета на адкрыцьці канстытуцыйнае сэсіі 
калюмбійскага сейму, між іншым закрануў праб- 
лему пратэстанцкае прапаггнды ў Калюмбіі і пры 
гэтым сьцьвердзіў, што яна стварае для ўраду 
паважныя клопаты, бо штодзенная практыка ясна 
паказвае, шо «пратэстанцкая прапаганда Ў ла- 
цінскіх краінах ня прыносіць з сабою паболыцан- 
ня ліку шчырых пратэстантаў, але наадварот, яна 
зьменшвае рэлігійнасьць і няўмольна вядзе дз 
камунізму». З гэтага факту быў ясны выснавак: 
«Калі мы дазволім, каб выбухнулі рэлігійныя кан- 


флікты, дык будзем сьведкамі разьбіцьця нашае 
бапькаўшчыны». 


ЭКЗАРХАТ САВЕЦКАГА ПАТРЫЯРХА ў ЗША 


Пасьля сьмерці ў мін, годзе міт. Макарыя 
Ільінскага экзарха савецкага патрыярха ў ЗША 
сёлета на яго мейца быў прыехаў арх. Гермоген 
Кожын, ведамы з сваіх супрацькаталіцкіх выстуя- 
леньняў. Але нядаўна прэса прынесла вестку, 
што ён памёр 4-“УШ, а арх. Адам Філіппоўскі пе- 
ранесены на пакой: Экзархат астаўся бяз ерархаў. 


СУПРАЦЬРЭЛІГІЙНЫ НАСТУП У ЮГАСЛАВЯ 
ПРАДАўЖАЕЦЦА 


Камуністычная ўлада ў Югаславіі стараецца 
за ўсякую цану апанаваць Праваслаўную: Царкву. 
З гэтаю мэтаю ўжо некалькі тадоў існуе «Об- 
шгство сербско-православных свяіценников», але 
да гэтага часу правіслаўныя югаслаўскія япіска- 
пы ня прызналі гэіае арганізацыі. Пасьля актаў 
тэрору супраць Праваслаўнае Царквы, ерархі 
даўжэйшы час нічога не гаварылі аб «Обшцестве» 
і нават былі пагалоскі быццам сталіся нейкія кам- 
прамісы ў гэтай справе. Але ў часе архірэйскага 
сабору, які адбыўся сёлета між З31-га траўня і 
19 чэрвеня «Обіцества» не зацьверджана, Каму- 
ністы выбухлі лютасьцю супраць ерархаў і Ў пер- 
шую чаргу арыштавалі мітр. Арсенія (Бродвані- 
ча) Чарнагіорскага, які найбольш мужна дзейні- 
чаў і выступаў супраць прызнаньня прокамуні- 
стычнае арганізацыі. Зразумела, што афіцыяль- 
наю прычынаю да арышту было абвінавачаньне ў 
падрыхтоўцы дзяржаўнага перавароту і за гэта 
засуджана адважнага ерарха на 12 гадоў турмы. 
Міт. Арсеній мае ўжо 74 гады, дык гэты прысуд 
раўназначны сьмяротнаму прыгавору. Сэрбскія 
арганізацыі ў вольным сьвеце зьвяртаюцца з 
шматлікімі пратэстамі і мэмгрыялачі да дзяржаў- 
ных дзеячоў вольнага сьвету, але ці іх голасу 
паслухаюць? 





БЕЛАРУСКАЯ ХРОНІКА 


НА МІЖНАРОДНАЙ АРЭНЕ 


На Асамблеі «Рах ЕКотапа». 

Сёлетняя пленарная Асамблея міжнароднае 
каталіцкае арганізацыі «Рах Вотапа» (адзьдзел 
Міжнароднаго Руху Каталіцкіх Ітэлектуалістых) 
адбылася між 1-7 жніўня ў Лісабоне і Фатіме 
(Паргугалія). На ёй удзельнічала каля 150 прад- 
стаўнікоў з розных краінаў сьвету. Галоўным 
аб'ектам студыяў быў апосталят у прафэсіяналь- 
ным жыцьці лібэральных прафэсіяў. Для ўдзель- 
нікаў Асамблгі ў нядзелю І-га жніўня Я. Эм. Кар- 
дынал Эмануіл Цэрэжэйра Патрыярх Лісабоны ад- 
служыў урачыстую Службу Божую ў царкве 


сьв. Яна Божага, а пасьля яе адбылася ўрачыстая 
інаўгурацыйная сэсія Асамблеі ў салі Вышэйшага 
Тэхнічнага Інстытуту. Усё папалудне і наступны 
дзень адбываліся экскурсіі ў гістарычныя парту- 
гальскія мяйсцовасьці і ў Фатіму. 

Праца Асамблеі пачалася 3-га жніўня. Пасьля 
выслуханьня асноўных дакледаў уласьцівая пра- 
ца вялася ў трох спэцыяльных камісіях: 1) для 
праблемаў прафэсіянальнага фармаваньня, 2) пра- 
фсэіянальнае дзейнасьці і 3) суадносінаў унутры 
прафэсіянальных згуртаваньняў і судносінаў між 
прафэсіямі ў лякальнай, нацыянальнай і міжна- 
роднай плошчы. У працах трэцяе камісіі Ўдзель- 
нічаў і беларускі дэлэгат ад БАКА «Рунь». Пра- 

цы ў камісіях азначаліся сваім высокім навуко- 
вым узроўнем і творчым энтузіязмам, тым Энгу- 
зіязмам, які можа вытварыць толькі шчырая сяб- 
роўская атмасфэра, а якраз гэткая атмасфэра ад- 
чувалася ўсюды і захапляла ўсіх. Там знайходзі- 
лі супольную мову амэрыканскія, францускія, ан- 
гельскія, нямецкія, гішпанскія, галяндзкія, парту- 
гальскія і іншыя прафэсары сусьветнае славы 1 
беларускі студэнт, каб супольна дыскутаваць усіх 
аднолькава цікавячыя праблемы. 

Уканцы адбылося пленарнас пгседжаньне, 
прысьвечанае статутовым зьменам і былі раз- 
гледжаныя заявы аб прыняцьці ў сябры нозых 
нацыянальных арганізацыяў ды бБыбраныя тры 
новыя сябры ў Сталую Раду «Пакс Романа». Па- 
рушалася так-жа пытаньне сусьветнага кангрэсу 
«Пакс Романа», які мае адбыцца налета ў Лён- 
дане між 18-25 жніўня. Усе працы Асамблеі па- 
чыналіся і канчаліся супольнаю малітваю. 

З нагоды гэтае Асамблеі варта зацеміць, іцто 
ў гэтай сям'і вольных народзў, якая аб'ядноўвае 
77 студэнцкіх арганізацыяў з 47 краінаў і 94 
фэдэрацыі каталіцкіх інтэлектуалістаў з 39 краі- 
наў і мае да таго яшчэ сябрамі Ў міжнародных 
каталіцкіх арганізацыяў, беларусь здабылі сабе 
належнае мейсца як роўнапраўныя сябры, маючы 
такі самы вырашальны голас як і дэлегаты з най- 
большых дзяржаваў. Цяпер бязумоўна павінна 
ляжаць ў інтарэсе ўсіх сьведамых беларусаў каб 
прычыніцца ў меру магчымасьці да падтрыманьня 
БАКА «Рунь», якая рэпрэзэнтуе беларусаў у гэ- 
тай міжнароднай сям'і і здабывае адначасна шчы- 
рых сяброў для Беларусі спаміж дэлегатаў воль- 
ных народаў. 


Перамены ў Інстытуце для Вывучэньня 
Гісторыі і Культуры СССР 
Маладая нгвуковая ўстанова, заснаваная 
стараньнямі Амэрыканскага Камітэту ў 1950 г. у 
Мюнхэне для вывучэньня гісторыі і культуры У 


Дуб з ваколіц возера Свіцязі. 





СССР мела сёлета між 5-7 ліпеня пятую з чаргі 
навуковую канфэрэнцыю на агульную тэму «Су- 
часнае становішча і пэрспэктывы ў разьвіцьці па- 
літычнага, эканамічнага і нацыянальнага пытань- 
няў у СССР». У канфэрэнцыі ўдзельнічала каля 
200 навукоўцаў з заходняэўрапэйскіх краінаў, з 
ЗША і эмігрантаў з Савецкага Саюзу, у тым ліку 
і 8 беларусаў. Было прачытана 11 асноўных рэ- 
фэратаў з адпаведнымі корэфэратамі і дыскусія- 
мі. Ад беларусаў прачытаў рэфэрат др. Ст. Стан- 
кевіч на тэму: «Нацыянальная палітыка Крамля Ў 
Беларусі», г С. Кабыш прачытаў корэфэрат да 
гэтае тэмы. . 

У параўнаньні да папярэдніх канфэрэнцыяў 
гэтая канфэрэнцыя вырозьнівалася тым, што да- 
вала поўную магчымасьць прадстаўніком нёрасей- 
скіх народаў, выказаць аб'ектыўную праўду і па- 
казаць сапраўднае аблічча мерапрыемстваў Маск- 
вы адносна нерасейскіх народаў, выяўляючы ўсе 
спосабы вынішчаньня гэтых народаў. 

Тыдзень пасьля канфэрэнцыі 13 ліпеня ад- 
былася ў Мюнхэне агульная асамблея сяброў 
Інстытуту, у часе якое дакааптавана 23 новых 
сяброў спаміж нерасейскіх навукоўцаў і выбрана 
новыя кіраўнічыя органы. Ад беларусаў увайшло 
4 сяброў. Навуковую Раду Інстытуту выбрана Ў 


такім складзе: старшыня -- праф. Мартос, заст. 
старшыні -- праф. Мерцалаў і др. Кірымал (крым- 
скі татарын), сакратар -- др. Ст. Станкевіч. 


Прынята так-жа новы статут Інстытуту. Ад 
гэтага часу яго здейнасьць значна пашыраецца, 
прызначаецца больш стыпэндыяў для навуковых 
працаў для нерасейскіх вучоных і заплянована 
выданьне публікацыяў Інстытуту акрамя дагэту- 
лешніх публікацыяў у ангельскай і расейскай мо- 
вах так-жа і ў іншых мовах, у тым ліку і ў бе- 
лгрускай. 

З песьняй на унівэрсытэцкай сцэне 
Унівэрсытэт у Колюмбус, штат Огайё у ЗША 

штогод ладзіць «Міжнародны Тыдзень» для зблі- 
жэньня і лепшага паразуменьня між народамі 
сьвету. У праграме Тыдня заўсёды адбываюцца 
мастацкія вечары з выступленьнямі паасобных на- 
цыянальных групау. 

Сёлета ў мастацкім вечары ўдзельнічала 13 
нацыянальнасьцяў: арабы, аўстралійцы, беларусы, 
гавайцы, грэкі, гугнцы, індыйцы, немцы, пакістан- 
цыі, украінцы, філіпінцы, югаславяне і японцы. 
Беларускія пссьні сьпявалі дзьве маладыя сьпя- 
вачкі і будучыя студэнткі Іра Каляда і Роза Шы- 
калюк. Добрае выкананьне і багацьце іхных га- 
ласоў сгпраўды чаравала слухачоў. Пад уражэнь- 
нем беларускіх мэлёедыяў арганізатарка культур- 
ных вечароў пры унівэрсытэце дзякуючы мала- 
дым сьпявачкам, расцалавала іх на сцэне, выклі- 
каючы гэтым сапраўдную буру воплескаў. 

Выстаўка ў Пэрт. 

Між 9-22 жніўня адбылася ў сталіцы Заход- 
няе Аўстраліі -- Пэрт выстаўка мастацтва і руч- 
ных вырабаў. У выстаўцы ўдзельнічалі: ангельцы, 
беларусы, галяндцы, інданэзійцы, Кітайцы, маль- 
танцы, палякі, расейцы, украінцы, эстонцы, юга- 
славяне, японцы, група ад «Эспэранто» і нш. 
Беларускі адзьдзел на выстаўцы быў зарганізо- 
ваны стараньнем Адзьдзелу Задзіночаньня Бела- 
рускіх Вэтэранаў у Пэрт, прытым сябры Адзьдзе- 
лу забясьпечылі дзяжурства на выстаўцы. Бела- 
рускі адзьдзел выстаўкі быў прыгожа аформлены 
і карыстаўся вялікаю папулярнасьцю ў глядзель- 
нікаў. Але нажаль ня ўсе з глядзельнікаў прыхо- 
дзілі падзіўляць выстаўку; кіраўнікі польскае ка- 
лёніі ў Пэрт, заўважыўшы ў беларускім адзьлзе- 
ле Вастарбрамскую ікону Божае Маці стараліся 
нагаварыць карэспандэнтку каталіцкае газэты 
«Сындэй Тайм», каб зганіла беларусаў за «прыса- 
бечваньне польскіх сьвятасьцяў». Гэтыя нагаворы 
выклікалі самазразумелае зацікаўленье карэспан- 
дэнткі і яна зьвярнулася да беларусаў па да- 
кладнейшыя інфармацыі -- польскія інтрыгі кон- 
чыліся нічым. 

Выстаўка была сфільмаваная. Разам з доб- 
рымі ўражэньнямі аб беларускіх экспанатах, гля- 
дзельнікі выносілі з выстаўкі так-жа добры ўспа- 
мін і аб самой Беларусі. Вэтэраны з Пэрт з гона- 
рам выканалі свой абавязак адносна свае Баць- 
каўшчыны. 


БАЦЬКАЎШЧЫНА 


Рамонт царквы 
Як паведамляе «Звязда» з 25-“І г. г. у ліку 
тых будынкаў, якія цяпер аднаўляюцца ў БССР, 
знайходзіцца Мікалаеўскі сабор у Магілёве. Ра- 
мантуецца адзнак ён толькі як архітэктурная па- 
мятка з ХУІ ст., а не як сьвятыня. 


Узмацненьне супрацьрэлігійнае прапаганды 
Апошнім часам ува ўсім Савецкім Саюзе, а 
Ў тым ліку ў БССР супрацьрэлігійная прапаганда 


значна ўзмоцнена. У савецкай прэсе так у цен- 
тральнай, як і ў правінцыянальнай і фаховай усь- 
цяж публікуюцца артыкулы бязбожнага зьместу. 
Найбольш іх надрукгвала «ЧырБоная змена», 
бо-ж для камуністаў вельмі недаспадобы, што на- 
ват у радох камсамольцаў выяўлена значнае за- 
цікаўленьне да рэлігійнага жыцьця і нахіл да рэ- 
лігійнасьці. На якім узроўні вядзецца супраць- 
рэлігійная прапаганда і куды яна найбольш скіра- 
вана можна бачыць а: зьместу артыкулаў. І так 
у «Чырвонай змене», пачынаючы ад 15 траўня 
зьявіліся артыкулы Г. Ліўшыца і іншых на тэмы: 
«Марксізм-ленінізм аб рэакцынай сутнасьці рэ- 
лігі», «Як і чаму ў людзей з'явілася вера ў Бо- 
га?», «Ватыкан на службе ангала-амэрыканскага 
імпэрыялізму», «Забабоны -- перажыткі мінула- 
га» і інш. 

У сваю чаргу «Звязда» ня менш часта публі- 
куе артыкулы на гэтую-ж тэму. Вось для прыкла- 
ду некаторыя з іх: А. Гагарын «Паходжаньне і 
клясавая сутнасьць хрысьціянства» Нр. 144, у 
Нр. 175 перадрукована перадавіцу з «Правды»: 
«Шырэй разгарнуць навукова-атэістучную пра- 
паганду». У сьлед за тым 4-ХІІ зьявіўся артыкул 
Н. Алексютовіча «Рэлігія -- вораг навукі і пра- 
грэсу», а праз пару дзён 8-УШ зьявіўся ананім- 
ны артыкул «Газэта і навукова-атэістычная пра- 
паганда», у якім скрытыкована «Чырвоную зьме- 
ну» за нездавальняючую «мэтанакіраванасьць па- 
казу дзейнасьці камсамольскіх арганізацыяў у 
прапагандзе навукова-прыродазнаўчых ведаў, па- 
казу форм і мэтадаў антырэлігійнае работы сярод 
моладзі». Усе іншыя газэты ў БССР стараюцца 
не адставаць у гэтай прапагандзе. 

Гэткае ўзмацненьне бяз сумніву мае аснову 
і гэтаю асноваю ёсьць ня што іншае, як ажыў- 
леньне рэлігійнага жыцьця. Як скончыцца гэтая 
атака, тымчасам нельга прадбачыць, але ўжо ні- 
чога новага ў супрацьрэлігійнай барацьбе баль- 
шавікі выдумаць ня могуць дык і вынікі яе хіба-ж 
ня будуць іншыя, як папярэдніх вострых атакаў. 


Супрацьнезалежніцкая прапаганда 

Нядаўна дзяржаўнае выдавецтва БССР у 
Менску выдала кніжку С. М. Ісачэнкі «Правал 
амэрыканска-англійскіх агрэсіўных тіланаў у Бе- 
ларусі ў 1917-20 г.г.». Няма ведама, ці гэтая кніж- 
ка калі зьявіцца ў кнігарнях вольнага сьвету дык 
тымчасам аб яе зьмесьце даведваемся з рэцэнзіі 
Ф. Кляцкова, якая зьявілася ў «Звяздзе» Нр. 165 
з 14-УІИІ пад вымоўным загалоўкам «Урокі гісто- 
рыі». -- Загаловак гэтае рэцэнзіі вельмі трапны, 
але ня ў тым сэнсе, як гэтага хоча Кляцкоў, бо 
тое, што калісь дзяржавы вольнага сьвету зама- 
ла цікавіліся лёсам Беларусі і адмовіліся дапамаг- 
чы вызвольнаму беларускаму руху, можа быць 
для іх сапраўднаю лекцыяю. Не падтрымаўшы 
беларускага вызвольнага змаганьня, дзяржавы 
вольнага сьвету не здабылі сабе прыхільнасьці 

балышавікоў, а толькі ўзмоцнілі бальшавіцкі ім- 
пэрыялізм. Самое зьяўленьне гэтаз кніжкі сьвед- 
чыць, што міма нячуванага тэрору незалежніцкая 
барацьба на Беларусі ня спыняецца. Што да зьме- 
сту кніжкі, дык ён вызначаецца тым, што аўтар 
перакручвае ў неімгаверна фантастычны спосаб 
усе гістарычныя факты з беларускага вызволь- 
нага змаганьня. 

На нараканьнях пачынаюць і канчаюць 

У Зьвязку з сёлетнім школьным годам У 
БССР, сам міністар асьветы І. М. Ільюшын апуб- 
лікаваў у «Звяздзе» 27-“ИІ артыкул аб падрых- 
тоўцы да навучальнага геду, у якім побач ружо- 
вых абяцанак, што заплянована зрабіць у бліжэй- 
шай будучыні, мусіць прызнацца да няцікавага 
стану таго, што ў сапраўднасьці зроблена. Вель- 
мі характэрнае прызнаньне Ільюшына, што выда- 
вецтва вучэбна-пэдагагічнае літараруры да гэтага 
часу ня выдала цэлага раду кнігаў, запляневаных 
яшчэ ў мінулым годзе. У іх ліку «Мэтодыка вы- 
кладаньня беларускае мовы ў пачаткавай школе», 
«Мэтодыка літаратурнага чытаньня па белару- 
скай літаратуры Ў Э клясе», «Зборнік практыка- 
ваньняў па беларускай мове ў 8-10 клясах» і 
інш. Няма дзіву, што гэтых падручнікаў ня вы- 
далі, бо-ж іх кожны баіцца зрэдаггваць --- ці-ж 
можа быць іначай у «свабоднай беларускай дзяр- 
жаве!?» 

У тым-жа нумары газэты побач артыкулу 
міністра ёсьць здымак нов:ге кнігарні ў Менску 
і напіс на ёй зроблены ў чысьцюсенькай расей- 
скай мове. Ці-ж трэба лепшага. тлумачэньня, чаму 
да гэтага часу не надрукаваныя нгзваныя кнігі!? 


Чаго толькі папера вя церпіць?! 

Вярхоўны Савет БССР 15-“ІІ г. г. ратыфіка- 
ваў аж тры міжнародныя дагаворы: Жэнэўскую 
канвэнцыю з 12-УШ-1949 г. гб абароне ахвяраў 
вайны; Канвэнцыю аб палітычных правох жан- 
чын і Канвэнцыю аб папярэджаньні злачынства 
гэносыдызму (народабойства) і пакарньні за яго. 
І гэта робіцца тады, калі на Беларусі штогол зьні- 
каюць сотні тысяч насельніцтва, Відаць аднак, 
што савецкія дэлепацыі падпісвалі названыя кан- 
вэнцыі ня з лёгкім сэрцам, бо-ж ад часу палпі- 
ганьня 16-ХІ-1949 г. да ратыфікацыі прайшло 
нямала часу. 


АЎСТРАЛІЯ 

З арганізацыйнага жыцьця 
Ф У днях 24 ліпёня да І-га жніўня адведаў 
Мэльбурй архіяп. Сяргей галава БАПЦ. З тэтае 
нагоды адбыўся сход мяйсцовых праваслаўных 
беларусаў у справе наладжаньня рэлігійнага 
ЖЫЦЬЦЯ. 
Ф Згуртаваньне Беларусаў у Вікторыі адбыло 
26 чэрвеня гадавы сход. Справаздача ўступаючае 
ўправы мела на сваім рахунку нямала беларускае 
нацыянальнае і харытатыўнае дзейнасьці. У склад 
новае ўправы ЗБВ выбрана: М. Андрэйчыка, 
П. Мікуліча Ул. Аксіўчыца і М. Рамашку. 


Івре. бе Мататте, 11, гае Сее СотаеПёгев, Рагів. 


Ф Згуртаваньне Беларускіх Камбатантаў у Вік- 
торыі за мінулы год побач супрацоўніцтва з ін- 
шымі беларускімі нацыянальнымі арганізацыямі ў 
беларускім грамадзкім жыцьці, ладзіла яшчэ фа- 
ховыя рэфэраты і ўтрымоўвала кантакт з спарод- 
ненымі арганізацыямі ў іншых краінах, як гэта 
выказала справаздача ўступаючае ўправы ЗБКВ 
на гадавым сходзе 27 ліпеня. У склад новае ўп- 


равы выбрана: старшыня -- М. Мікуліч, заст. 
старшыні і скарбнік -- Д. Кажура, сакратар -- 
А. К. 

З. Ш. А. 


З навуковага і рэлігійнага жыцьця 

Ф У мінулым акадэмічным годзе 9 сяброў Бе- 
ларускага Студэнцкага Таварыства ў Амэрыцы 
скончылі свае студыі. З іх Аўгень Вярбіцкі зрабіў 
дактэрат з біяхэміі, Аўгень Ярашэвіч здабыў сту- 
пень магістра ў будаўніцтве. Новым беларускім 
культурным сілам жадаем посьпехаў у далейшым 
ЖЫЦЬ. 

Ф Згуртаваньне Беларускіх Жанчынаў у Кліў- 
лянд зрабіла для беларускае аўтак. прав. царквы 
Жыровіцкае Божае Маці ў Кліўленд дзьве мастац- 
ка выкананыя харугвы. На адной з іх ёсьць абраз 
Спасіцеля, а на другой Жыровіцкая Богамаці. 
Кошты харугваў у вышыні 80 даляраў пакрыла 
згуртаваньне з свае касы. 


ФРАНЦЫЯ 


Даклад прэз. М. Абрамчыка 

Падчас чарговае зборкі Аб'еднаньня Бела- 
рускіх Работнікаў у Францыі дня 1-га жніўня ў 
салі Хрысьціянскага Сындыкату ў Парыжу прэз. 
М. Абрамчык зрабіў. даклад аб апошніх асягнень- 
нях беларусаў на міжнародным грунце і аб вы- 
ніках сёмае сэсіі Рады БНР. Цікавы і вельмі ак- 
туальны даклад быў дапоўнены яшчэ выясьнень- 
нямі ў адказах на пытаньні прысутных. 

ТЫДЗЕНЬ СТУДЫЯЎў Б. А. К. А. «РУНЬ». 

У папярэднім нумары нашага часапісу, у аб- 
вестцы аб чарговым Тыдні Студыяў БАКА «Рунь» 
дзеля недагляду карэктуры падана памылковую 
дату. Тыдзень Студыяў адбудзецца ня між 24 ве- 
расьня і 1-га кастрычніка, але між 23 кастрычні- 
ка і І-га лістапада. 

Адначасна з Тыднем Студыяў сябры «Руні» 
прымуць удзел у Міжнародным Марыйскім Кан- 
грэсе, які ў тым часе будзе адбывацца ў Рыме. 

За памылковую інфармацыю Рэдакцыя пе- 
ргпрашае Ўсіх сваіх чытачоў і ўправу БАКА 
«Рунь». Рэдакцыя 


ПОШУКІ 
Раманоўскі Ян шукае Браніслава, народжа- 
нага ў 1923 г., Канстантына народжанага ў 1926 г. 
Весткі просіць слаць на адрас: Натапоц»кі Зап, 
97, Кеутег іг. Веітопі Регін. “У. А. 
АцзігаПа. 


аа ааататаанаацаааачанавананананунчнаяаі 
ГПігесіецг: АБЫ І.. Ноговбо. 


Абразкі з жыцьця 


ПЧОЛЫ НАСТАВІЛІ НА РОЗУМ 

У 1920 г. перад Калядамі адбыўся публічны 
дыспут У В. Пакроўская (Расея) на тэму: «Адкуль 
узялася вера ў Бога?» Малады агітатар Матю- 
шын, пераказаўшы звычайныя цьверджаньні ка- 
муністаў аб паўстаньні рэлігіі з бясьсільля пер- 
шых людзей і страху перад стыхіямі прыроды, 
стрэнуў між слухачамі аднаго пчаляра, які з Глы- 
бокаю ведаю прыродазнаўства, пачаў дапытвацца 
ў агітатара, адкуль узяліся такія мудрыя і мэта- 
накіраваныя інстынкты ў пчолаў, якія нават у не- 
каторых выпадках перавышаюць людзкія здоль- 
насьці? Пчолы ня вучацца ў нікога, а працуюць 
так, што нават людзі з найбольшаю навукаю так 
працаваць не патрапяць. Пасьля доўгае дыскусіі 
і пасьля некаторага разважаньня аб тым, хто мог 
быць стварыцелем інстынктаў, агітатар Матюшын 
зьмяніў тон свае гутаркі і ўканцы голасна казаў: 
«Разумны сусьвет сатвораны вялікім Усемагут- 
ным Розумам, разумнае можа паходзіць толькі аз 
разумнага, гэта так відавочна, як тое, што сьвет- 
лае паходзіць ад сьветлага, а цёмнае ад цёмнага. 

--- Дык ёсьць Бог? -- спытаўся ў Матюшына 


пчаляр. 

--- Так, ёсьць! --- адказаў яшчэ нядаўны бяз- 
божны агітатар. 

Усе, слухаючы гэты дыспут, за выняткам 
толькі старшыні, які Ўцёк з салі, уславілі Бога 


пабожным сьпевам. Аднак за сваё шчырае прыз- 
наньне Матюшын заплаціў жыцьцём. 
Паводля Ф. Мельнікава 


ПРАМАўЎЛЯЮЧАЯ ПРЫЛАДА 

На адным заготпункце драўніны над Нёманам 
зімою 1941 г. было вельмі людна. Сяляне з бліз- 
кіх і далёкіх вёсак скочвалі Ў ярусы выносьлівыя 
хвоі з Налібоцкае пушчы. Каля аднаго ярусу ста- 
яў актывіст з недалёкае вёскі і камандаваў пра- 
цаю. Але вось між селян ён даглянуў інтэлігэнтнае 
аблічча пажылага чалавека з сіваю барадою, які 
з друкам у руках скочваў цялеш з сваіх сяняў. 
Актывіст як бачыш распытаў ад кагосьці, што 
гэты чалавек ёсьць сьвятаром і вось, каб яму чым 
колечы дапячы, азваўся з кпінамі: 

--- Гэй, поп, што замяніў ужо крыж на друк? 

-- А, замяніў, чалавеча, замяніў; і думаю, 
што добра зрабіў, бо для тых, што ня хочуць слу- 
хаць крыжа няма больш пераконваючае рэчы, як 
друк. 

Актывіст ня ведаў, што адказваць, а якісьц! 
дзядзька з гурту заўважыў: 

Войчанька, добра было-б каб і гэтаму 
«разумнаму» дакінуў некалькі дубовых слоў, мо- 
жа-б крыху ацьверазіўся. 

Далей з гурту пасыпалася пад адрасам ак- 
тывіста толькі вострых дакораў, што ён моўчкам 
перайшоў да другога ярусу. 


НЯ СЬМЕЙСЯ ЧУЖОЙ БЯДЗЕ, БО СВАЯ 
НАПЕРАДЗЕ 
Прысьляпаватая і моцна няпрыгожая Тадора 


жыла Ў суседзтве з красуняю на Ўсю вёску -- 
Кацярынаю. Ня раз між імі дайходзіла да сварак 
і тады заўсёды Кацярына з апошніх слоў папра- 
кала Тадору за яе сьлепату і брыдкасьць. Адніой- 
чы сварка была вельмі вострая. Напасьледак, Та- 
дора крыху супакоіўшыся крычала да Кацярыны: 
-- Што я недабачу, дык я ў гэтым ня вінава- 
тая, але ў цябе вачэй пазычаць ня буду, бо і ты 
не застрахаваная, што яшчэ горшаю за мяне бу- 
дзеш. А калі так мяне ганьбіш, дык няхай табе 
дасьць Бог самой скаштаваць гэткага «шчасьця» ... 
Праз колькі тыдняў пасьля гэтае сваркі Ка- 
цярына разам з сваімі хатнімі малаціла жыта : 
вытрасаючы салому на кулі, так укалола сабе са- 
ломінаю вока, што ёй аж сьвет загарэўся ў вачох. 
Ніякія рады і лекі нічога не памаглі -- вока з 
вялікім болем выплыла, а да гэтага прычапілася 
яшчэ нейкая немач і аблічча часткава спараліжа- 
валася. А: ранейшае прыгажосьці не асталося і 
сьледу. Калішняя прыгажуня Кацярына сталася 
нейкаю пакракаю. Тыя, што яе ведалі перш, калі 
яе часам спатыкалі на вуліцы змарнелую і скур- 
чаную з напоўадчыненым ротам, шапта:і: 


-- Вось як Бог пакараў за злосны язык! 
БОЖАЯ РУКА І З ДНА МОРА ДАСТАЕ 


Малады францускі камуніст з усім жарам ма- 
ладое энэргіі, вёў камуністычную прапаганду між 
работнікамі М адным брэтонскім горадзе. Маючы 
пры тым адзін паганы нахіл, ён часам дайходзіў 
амаль да шаленства. Аднойчы ў прыступе такога 
шаленства ён кінуўся з мосту ў рэчку з намерам 
самагубства. Калі ўжо быў на дне ракі і выбі- 
ваўся з сілаў, калі ўжо вада пачала заліваць яго 
лёгкія, раптам у сьведамасьці, быццам у люстры, 
з маланкаваю хуткасьцю і яснасьцю: пачалі пра- 
мінаць абразы з мінулага жыцьця і ўсе злочыны, 
якія ён зрабіў за свой век. Тады рэшткамі сілаў 
ён зьвянуўся да Бога з гарачай малітваю: «Да- 
руй мне, Божа!»... 


Цела Ўтопленага знайшлі толькі праз паўга- 
дзіны, але настойлівымі захадамі лекараў, яго яш- 
чэ ўлзалося адратаваць. ІЦаленства юнака мінула, 
але ачуняўшы, ён не забыўся свае малітвы на дне 
ракі. Ён пайцюў у бліжэйшую парахвію, навучыў- 
ся катэхізму, ахрысьціўся і сваею ахвярнаю пра- 
цаю на карысьць Каталіцкае Царквы стараўся 
направіць тую шкоду, якую калісьці рабіў каму- 
ністычнаю прапагандаю. 


ЗАЯВА ВЯЛІКАГА ВЫНАХОДНІКА І ВУЧОНАГА 


Сусьветнае славы вынаходнік і вучоны Тамаш 
Элісси (1847-1931) аднойчы казаў: «Я ня п'ю 
ніякіх ап'яняючых напіткаў, бо мушу абходзіцца 
ашчадна з маім розумам. А ўводзіць алькаголь у 
людзкія мазгі, гэта тое самае, што ўсыпаць пясок 
у падшыпнікі машыны -- гбозвы тады спынаюць 
дзейнасьць». 





ў” анс аць ань ьс ань, а-а" аша". 

